

ក្រសួងអប់រំជាតិ

# ប្រវត្តិវិទ្យា

ថ្នាក់ទី ៣

ខេមរាយានកម្ម



តែ ម៉េងហាប់

ម៉ែ លន់

យិន សុខ

ម៉ក់ ភិន

ប៉ែន ណារុណ

# ប្រវត្តិវិទ្យា

ថ្នាក់ទី ៣

គណៈកម្មាធិការជាតិអប់រំនៃយុវជនកម្ពុជា

ភ្នំពេញ ១៩៧៣

រក្សាសិទ្ធិ



កថាមុខ

សៀវភៅដែលលោកអ្នកនាងកាន់នៅដៃនេះ ជាសមិទ្ធិដែលប្រសូតចេញពីការវិចារបស់គណៈកម្មាធិការជាតិអចិន្ត្រៃយ៍នៃខេមរយានកម្ម ដើម្បីផ្សព្វផ្សាយចំណេះវិជ្ជា និងពង្រីកវប្បធម៌ឱ្យមានជំហរមាំមាំ បង្កើតបានជាមនសីការជាតិមួយរស់ជានិរន្តរ៍ ក្នុងសន្តានចិត្តកូនខ្មែរ គ្រប់កាលៈទេសៈ ។

តាមគំរោងការរបស់ក្រសួងអប់រំជាតិ អនុវត្តន៍ខេមរយានកម្មសិក្សានៅមធ្យមសិក្សាត្រូវចប់សព្វគ្រប់ក្នុងរយៈពេលប្រាំពីរឆ្នាំ គឺចាប់ពីថ្នាក់ទី ៦ ដល់ថ្នាក់ទីបញ្ចប់ ។

ទោះបីគណៈកម្មាធិការជាតិខ្វះខាតទាំងសព្វទាំងគ្រប់យ៉ាងណាក៏ដោយ ដូចជាបុគ្គលិកមានសមត្ថភាពពេញលេញក្នុងមុខវិជ្ជានីមួយៗ មានចំនួនមិនគ្រប់គ្រាន់ ឯកសារសិក្សានិងសំភារៈប្រើប្រាស់ខ្វះខាតមុខក្រោយ គណនានផ្គត់ផ្គង់កិច្ចការផ្សេងៗដើម្បីឱ្យដើរបានទៀងទាត់និងទាន់ពេលវេលា ស្ទើរតែគ្មានសោះ កំលាំងចិត្តថានឹងសំរេចឱ្យបានជោគជ័យនៅតែពុះកញ្ជ្រោលជានិច្ច ដើម្បីជំរុញកិច្ចការខេមរយានកម្មឱ្យដើរបានយ៉ាងគួរសម ។

វិធានការជាច្រើន ដើម្បីស្តារកុំឱ្យឧបសគ្គដដែលៗកើតឡើងជាថ្មីទៀត ក្នុងពេលដែលនឹងមកដល់ សុទ្ធតែបានត្រូវចាត់ជាមុនស្រេច ។ ហើយដែលនៅមានការអាក់អន្តរខ្លះនោះ ក៏អាចបានជាមេរៀនសំរាប់ពិចារណាក៏វិធានការថ្មីទៀត ដើម្បីសំរួលការប្រព្រឹត្តទៅនៃដំណើរខេមរយានកម្មនៅថ្នាក់លើ។ ឱ្យមានប្រសិទ្ធិភាពគួរជាទំនុកចិត្ត ។

ដើម្បីសំរេចបំណងនេះបាន គណៈកម្មាធិការជាតិរង់ចាំជានិច្ចនឹងទទួល  
សំណើនិងយោបល់ពីលោកអ្នកសិក្សាអប់រំ ទោះជាក្នុងន័យបែបណាក៏ដោយ  
ដើម្បីបានជាគោលគំនិតសំអិតសំអាងកិច្ចការខេមរយានកម្ម ទាំងផ្នែកបច្ចេក  
ទេស ទាំងផ្នែកចិត្ត-គរុកោសល្យ ឱ្យបានជាប្រភពមួយផ្តល់មកនូវប្រសិទ្ធិភាព  
ចំពោះគ្រប់បំណងនៃអប់រំ និងវប្បធម៌ជាតិយើង ។

គណៈកម្មាធិការជាតិ

អារម្ភកថា

សៀវភៅប្រវត្តិវិទ្យាថ្នាក់ទី ៣ នេះត្រូវបានរៀបចំឡើងស្របទៅតាមកម្មវិធីសិក្សា ដើម្បីតម្រូវទៅតាមសេចក្តីត្រូវការនៃសាស្ត្រាចារ្យ និងសិស្សានុសិស្ស ក្នុងកិច្ចអនុវត្តខេមរយានកម្មក្នុងការសិក្សា ។

ក្នុងការរៀបចំមេរៀន គណៈកម្មការបច្ចេកទេសបានច្នៃយកនូវចំណុចសំខាន់ៗដែលគប្បីមិនត្រូវភ្លេច ហើយទុកលទ្ធភាពឱ្យសាស្ត្រាចារ្យធ្វើការស្រាវជ្រាវផ្ទាល់ខ្លួនថែមទៀត ដើម្បីញ៉ាំងការបង្ហាត់បង្រៀនសិស្សឱ្យមានប្រសិទ្ធភាពឡើង ។ ដូចនេះ សៀវភៅប្រវត្តិវិទ្យាថ្នាក់ទី ៣ នេះពុំអាចជំនួសគ្រូទាំងស្រុងបានឡើយ តែត្រូវចាត់ទុកជាជំនួយមួយតែប៉ុណ្ណោះ ។

គណៈកម្មការបច្ចេកទេស បានរៀបចំឱ្យមានទំនាក់ទំនងពីព្រឹត្តិការណ៍មួយ ទៅព្រឹត្តិការណ៍មួយ ដើម្បីបង្ហាញនូវបុព្វហេតុ និងវិបាក ហើយប្រសិនបើសិស្សអាចចាប់បាននូវគោលគំនិតទាំងនេះ គឺទុកជាបានសំរេចមួយភាគធំនៃគោលដៅរបស់សៀវភៅនេះដែរ ។

មេរៀននីមួយៗបញ្ចប់ដោយសំណួរ ដើម្បីត្រួតពិនិត្យឡើងវិញនូវការយល់និងចងចាំរបស់សិស្ស ។ សាស្ត្រាចារ្យអាចបន្ថែមបន្ថយសំណួរទាំងនោះទៅតាមអធ្យាស្រ័យរបស់ខ្លួន ។

ការរៀបចំជាលើកដំបូង នូវសៀវភៅប្រវត្តិវិទ្យាថ្នាក់ទី ៣ នេះ មុខជា នឹងមានកង្វះខាតមិនខានឡើយ ទាំងខាងបច្ចេកទេស ទាំងខាងចិត្ត-គរុកោសល្យ ព្រមទាំងខាងវិធីសាស្ត្រ ។ គណៈកម្មការសង្ឃឹមលើសហប្រតិបត្តិការរបស់គ្រូបង្រៀនសាស្ត្រាចារ្យ ក្នុងការផ្តល់មតិនិងយោបល់ដើម្បីនឹងច្នៃសៀវភៅប្រវត្តិវិទ្យាថ្នាក់ទី ៣ នេះឱ្យបានរឹតតែប្រសើរថែមទៀត ។

គណៈកម្មការបច្ចេកទេសប្រវត្តិវិទ្យាជឿជាក់ថា ទោះជាមានកង្វះខាត

ដូចបានរៀបរាប់ខាងលើក៏ដោយ ក៏សៀវភៅប្រវត្តិវិទ្យាថ្នាក់ទី ៣ នេះអាច  
ចាត់ទុកជាឧបករណ៍ និងជាជំនួយមួយដ៏សំខាន់ចំពោះសាស្ត្រាចារ្យក្នុងការ  
បង្ហាត់បង្រៀន ហើយជាមិត្តមួយដ៏ប្រសើររបស់សិស្សក្នុងការសិក្សាមុខវិជ្ជា  
នេះ ។ ជាពិសេស សៀវភៅប្រវត្តិវិទ្យាថ្នាក់ទី ៣ នេះជាវិភាគទានមួយ  
ដើម្បីជោគជ័យនៃអនុវត្តន៍ខេមរយានកម្មក្នុងការសិក្សាទៀតផង ។

**បញ្ជាក់ចំពោះបំណោះពុម្ពលើកទី ២**

ក្នុងបំណោះពុម្ពលើកទី ២ នេះ គ.ក.ប.ប្រវត្តិវិទ្យាបានសំរេចប្តូរលំដាប់  
មេរៀន ឱ្យស្របទៅនឹងលំដាប់លំដោយព្រឹត្តិការណ៍នានា ។ ម្យ៉ាងទៀត  
គ.ក.ប.បានកែតម្រូវអក្ខរាវិរុទ្ធនៃពាក្យខ្លះទៅតាមគោលពាក្យ ដែលគណៈ  
កម្មការចម្រុះសំរេចឱ្យអនុវត្ត ។

គ.ក.ប. ប្រវត្តិវិទ្យា



## បញ្ជីអត្ថបទ

### ១. ពិភពលោកពីឆ្នាំ ១៨៧០ ដល់ ១៩១៩

ក. រូបភាពថ្មីនៃអរិយធម៌នាសតវត្សទី ១៩ និងទី ២០

១. ការរីកចម្រើននៃអរិយធម៌ វិទ្យាសាស្ត្រ និងឧស្សាហកម្ម  
នៅសតវត្សទី ១៩ និងទី ២០ 1

២. ចលនាគំនិត អក្សរសាស្ត្រ និងសិល្បៈនៅសតវត្ស  
ទី ១៩ និងទី ២០ 18

ខ. មហាអំណាចក្នុងលោកមុនសង្គ្រាមលោកលើកទី ១

៣. ចក្រភពអាឡឺម៉ង់ពីឆ្នាំ ១៨៧១ ដល់ ១៩១៤ 26

៤. ប្រទេសអង់គ្លេសពីឆ្នាំ ១៨៦៥ ដល់ ១៩១៤ 33

៥. ប្រទេសបារាំងពីឆ្នាំ ១៨៧១ ដល់ ១៩១៤ 42

៦. សហរដ្ឋអាមេរិចពីឆ្នាំ ១៨៦០ ដល់ ១៩១៤ 52

៧. ចក្រភពរុស្ស៊ីពីឆ្នាំ ១៨៥៥ ដល់ ១៩១៧ 61

៨. ប្រទេសចិននិងប្រទេសជប៉ុនពីឆ្នាំ ១៨៤០ ដល់ ១៩១៤ 74

គ. ការប្រកួតប្រណាំងអន្តរជាតិ ឆ្នាំ ១៩០៤ ដល់ ១៩១៤

៩. ការប្រកួតប្រណាំងខាងសេដ្ឋកិច្ចនិងខាងអាណានិគម 87

១០. សង្គ្រាមលោកលើកទី ១ ពីឆ្នាំ ១៩១៤ ដល់ ១៩១៨ 93

១១. សន្និសីទសន្តិភាពនិងសង្គមប្រជាជាតិ 100

១២. ការបាត់គុណភាពនៅក្រោយសង្គ្រាមលោកលើកទី ១ 105

២. ពិភពលោកពិធី ១៩១៩ ដល់ ១៩៤៥

ក. មហាអំណាចនានា ក្រោយសង្គ្រាមលោកលើកទី ១

១៣. សហភាពសូវៀតពិធី ១៩១៧ ដល់ ១៩៣៩ 112

១៤. ប្រទេសបារាំងនិងអង់គ្លេសពិធី ១៩១៩ ដល់ ១៩៣៩ 119

១៥. សហរដ្ឋអាមេរិចពិធី ១៩១៩ ដល់ ១៩៣៩ 128

១៦. ប្រទេសអ៊ីតាលីនិងអាឡឺម៉ង់ពិធី ១៩១៩ ដល់ ១៩៣៩ 133

១៧. ប្រទេសចិននិងជប៉ុនពិធី ១៩១៩ ដល់ ១៩៣៩ 146

ខ. ដំណើរឆ្ពោះទៅរកសង្គ្រាម

១៨. បញ្ហាសំខាន់ៗនៅមុនសង្គ្រាមលោកលើកទី ២ 153

១៩. សង្គ្រាមលោកលើកទី ២ ឆ្នាំ ១៩៣៩—១៩៤៥ 160

៣. ពិភពលោកពិធី ១៩៤៥ ដល់ ១៩៦០

ក. មហាអំណាចខ្លះក្រោយសង្គ្រាមលោកលើកទី ២

២០. មហាអំណាចខាងលិចក្រោយសង្គ្រាមលោកលើកទី ២ 172

២១. ប្តូរសង្គមនិយម 177

២២. ប្រទេសចិននិងជប៉ុនក្រោយសង្គ្រាមលោកលើកទី ២ 182

ខ. ស្ថានភាពទូទៅក្រោយសង្គ្រាមលោកលើកទី ២

២៣. ការរើបំរះនៃប្រជាជនពីនិមអាណានិគម 188

២៤. បញ្ហានិងអង្គការអន្តរជាតិសំខាន់ៗ 194

៤. ប្រទេសខ្មែរ

២៥. ប្រទេសខ្មែរក្រោមអាណាព្យាបាលប្រទេសបារាំង 200

១. ការរឹតចំរើននៃអរិយធម៌ វិទ្យាសាស្ត្រ និង ឧស្សាហកម្ម  
នេសាតវត្សធី ១៩ និង ធី ២០

ចាប់ពីពាក់កណ្តាលសតវត្សធី ១៩ រហូតមកទល់សព្វថ្ងៃ គឺក្នុងរយៈពេលតែមួយ  
សតវត្សប៉ុណ្ណោះ នៅក្នុងលោកយើងនេះ មានបំរែបំរួលបំលាស់ប្តូរច្រើន ឥតគណនា ។  
ការចំរើនខាងវិទ្យាសាស្ត្រ ពិសេសខាងរូបវិទ្យា ជាមូលដ្ឋាននៃបំរែបំរួលបំលាស់ប្តូរ  
ទាំងនោះ ដែលគេចាត់ទុកថាជាដើមសម័យថ្មីមួយនៃប្រវត្តិមនុស្សជាតិទូទៅ ។

ក្នុងវិស័យសេដ្ឋកិច្ច បំរែបំរួលមានសភាពរឹតតែពិស្តារទៅទៀត ។ យ៉ាងណាមិញ  
គេសង្កេតឃើញមានបំរែបំរួលជាថ្មីនូវមធ្យោបាយនិងរបៀបបង្កើតផល នូវការប្រមូលផ្តុំ  
សហគ្រាសធំៗ ការលូតលាស់ខាងការបង្កើតផលនិងបណ្តារទំនិញ ។ល។ បដិវត្តន៍សេដ្ឋ  
កិច្ចបានធ្វើឲ្យមានវិវត្តន៍ខាងនយោបាយ សង្គម និងវប្បធម៌ថែមទៀត ។

១. លក្ខណៈទូទៅក្នុងបច្ចុប្បន្នសម័យ

អំឡុងមួយសតវត្សកន្លងមកនេះ មិនយូរប៉ុន្មានទេ ប្រសិនបើគេប្រៀបធៀបទៅ  
នឹងរយៈសម័យប្រវត្តិទាំងមូល ដែលមានរយៈកាលប្រមាណជាប្រាំពាន់ឆ្នាំមកហើយ ។  
ប៉ុន្តែ ក្នុងរយៈពេលដ៏ខ្លីខាងលើនេះ មានបំរែបំរួលច្រើនក្រៃលែង ។ បំលាស់ប្តូរដ៏ធំធេង  
ហ្នឹងនេះជាលក្ខណៈសំខាន់នៃបច្ចុប្បន្នសម័យ ។

ក្នុងចំណោមបំរែបំរួលទាំងឡាយ បំលាស់ប្តូរ បំរែបំរួលខាងសំភារៈមានលក្ខណៈ  
សំខាន់ជាងគេទាំងអស់ ។ យ៉ាងណាមិញ ចាប់តាំងពីបឋមសម័យប្រវត្តិ ចាប់តាំងពី  
ឧស្សាហកម្មថ្មី បានត្រូវកន្លងទៅ ហើយឧស្សាហកម្មលោហៈ បានចូលមកផ្លាស់ប្តូរ  
វិញនោះ ឧបករណ៍ប្រើប្រាស់ពុំសូវមានបំរែបំរួលប៉ុន្មានឡើយ ។ បច្ចេកទេសសិល្បករ

បានរាំងក្នុងសតវត្សទី ១៨ មិនខុសពីបច្ចេកទេសសិល្បករអេស៊ីបសម័យបុរាណប៉ុន្មានឡើយ ។  
បំរែបំរួល បំលាស់ប្តូរនេះទើបតែនឹងចាប់មានឡើងពីដើមសតវត្សទី ១៩ ជាបឋម នៅ  
ចក្រភពអង់គ្លេស ហើយបានលូតលាស់ទូទៅតាំងពីឆ្នាំ ១៨៥០ ។ គេអាចនិយាយ  
បានថា មនុស្សជាតិបានឈានចូលក្នុងសម័យមួយថ្មីទៀត គឺ សម័យម៉ាស៊ីន និងសម័យ

**វិទ្យាសាស្ត្រ ។**

មិនយូរប៉ុន្មាន បំរែបំរួលក្នុងវិស័យដទៃទៀតបានធ្វើឲ្យមានបំលាស់ប្តូរខាងនយោបាយ  
និងខាងសង្គមមនុស្សទៀតផង ។ គេសង្កេតឃើញកំណើនប្រជាជនក្នុងលោក ពិសេស  
កំណើននៃវណ្ណៈកម្ពុជា ។ ការចាត់ចែងខាងផ្ទៃក្នុងនៃរដ្ឋក៏មានបំរែបំរួលយ៉ាងជ្រាលជ្រៅ  
ព្រមទាំងមានសារៈសំខាន់ផងទៀត ។ សកម្មភាពមនុស្សបានលាតសន្ធឹងលើផ្ទៃលោក  
ទាំងមូល ។ ទីវាលខ្សាច់ល្អល្អៅប្រែក្លាយជារដ្ឋថ្មីៗ ។ ទំនាក់ទំនងអន្តរជាតិមានច្រើន  
ឡើងៗ ជាហេតុបង្កើនបញ្ហាថ្មីៗទៀតជាច្រើន ។ គេត្រូវសើរើជាថ្មីឡើងវិញនូវបញ្ហាចាស់  
ទាំងឡាយ ដើម្បីឲ្យស្របទៅតាមកាលៈទេសៈ ។ ចំបាំងអាចក្លាយជាមហន្តរាយដ៏ធំ  
គួរឲ្យភ័យខ្លាច ។ ចំបាំងសកលលោកលើកទី ២ ជាមហាក័យមួយដែលបានកំហែងគំរាម  
អាយុដី វិតអរិយធម៌ទ្វីបអឺរ៉ុបទាំងមូល ។

តើបំលាស់ប្តូរនិងបំរែបំរួលដ៏ធំមហិមាទេនេះបណ្តាលមកពីអ្វី ? គឺពិតជាបណ្តាលមកពី  
វិទ្យាសាស្ត្រនេះឯង ។ គឺវិទ្យាសាស្ត្រនេះហើយ ដែលធ្វើឲ្យមានបំរែបំរួលនិងវិវត្តន៍ខាង  
សេដ្ឋកិច្ចព្រមជាមួយនោះ គឺវិវឌ្ឍនាការខាងនយោបាយនិងខាងសង្គមផងដែរ ។

**២. ការចំរើនខាងវិទ្យាសាស្ត្រ**

**ក. ចលនាវិទ្យាសាស្ត្រនាបច្ចុប្បន្នសម័យ**

ការលូតលាស់រីកចំរើនខាងវិទ្យាសាស្ត្រចាប់មានសន្ទុះខ្លាំង តាំងពីពាក់កណ្តាលទី១  
នៃស.វ. ទី ១៩ មកម៉្លេះ ។ ឯមូលដ្ឋាននៃការចំរើននេះគឺបិតលើវិស័យដ្ឋភាពនៃការរៀប  
ចំការងារខាងវិទ្យាសាស្ត្រនេះឯង ។ យ៉ាងណាមិញ រដ្ឋទាំងឡាយបានយកចិត្តទុកដាក់  
ពង្រីកការសិក្សាវិទ្យាសាស្ត្រនៅមធ្យមសិក្សា ក្នុងវិទ្យាស្ថានបច្ចេកទេស ឬសកលវិទ្យា  
ល័យ ដែលមានចំនួនច្រើនឡើងជានិច្ច ព្រមជាមួយគ្នានោះ គេបានបង្កើតបុគ្គលិកខាង

វិទ្យាសាស្ត្រមានអ្នកប្រាជ្ញនិងអ្នកបច្ចេកទេសជាដើម បង្កើនសាលាសំរាប់ធ្វើពិសោធន៍ ធ្វើ  
ឱ្យមានវិស័យភាពខាងឧបករណ៍វិទ្យាសាស្ត្រ និងពង្រីកការស្រាវជ្រាវរវាងនិងជលិតកម្មវិទ្យា  
សាស្ត្រ ។ ម្យ៉ាងទៀត ការចំរើនខាងវិទ្យាសាស្ត្រអាចប្រព្រឹត្តទៅបានឆាប់រហ័ស ដោយ  
អាស្រ័យសហការខាងវិទ្យាសាស្ត្ររវាងអន្តរជាតិ ដោយការបោះពុម្ពផ្សាយនូវទស្សនាវដ្តី  
ឬការសេតវិទ្យាសាស្ត្រ ឬដោយការប្រជុំជាសន្និសីទ ឬសមាជនៃអ្នកប្រាជ្ញខាងវិទ្យាសាស្ត្រ  
ដើម្បីពិភាក្សាប្តូរយោបល់រវាងគ្នាអំពីបញ្ហានេះ ។

**ខ. អំពីវិទ្យាសាស្ត្រ**

ការពង្រីកសាលាពិសោធន៍ជាហេតុមួយ អនុញ្ញាតឱ្យគេប្រើប្រាស់នូវវិធីពិសោធក្នុងការឱ្យ  
រវែកខាងវិទ្យាសាស្ត្រ ។ មិនតែប៉ុណ្ណោះ គេបានយកវិធីពិសោធនេះទៅអនុវត្តស្តីពី  
គ្រប់វិស័យ ដូចជាក្នុងជីវវិទ្យា (biologie) ចិត្តវិទ្យា (psychologie) ជាដើម ។

អាស្រ័យលើវិស័យភាពជាលំដាប់នៃឧបករណ៍ពិសោធន៍ គេអាចទាញយកលទ្ធផលពី  
ពិសោធន៍នេះបានយ៉ាងជាក់លាក់ពិតប្រាកដ ពុំមានកាន់ច្រលំឡើយ ។ ក្រោយមកទៀត គេ  
បានយកវិធីពិសោធនេះទៅជំរុំជាមួយនឹងគណិតវិទ្យា ដើម្បីរវែកខាងវិទ្យាសាស្ត្រ ជា  
ហេតុនាំឱ្យការរីកចំរើនរិតតែបានឆាប់រហ័សថែមទៀត ។ ពិសោធន៍ជំរុំនឹងគណិតវិធីដែល  
អ្នកប្រាជ្ញយកទៅប្រើ ដើម្បីបង្ហាញទ្រឹស្តីរបស់ខ្លួន បានធ្វើឱ្យវិទ្យាសាស្ត្រលូតលាស់រីកចំរើន  
ពុំចេះចប់ឡើយ ។ សរុបមក គេអាចសន្និដ្ឋានបានថា ការជំរុំនូវវិធីទាំងបី គឺ **ពិសោធន៍**  
→ **ការប៉ាន់គិត** → **សម្មតិកម្ម** ជាមធ្យោបាយមួយដ៏សំខាន់ ដែលធ្វើឱ្យវិទ្យាសាស្ត្រមាន  
ដំណើរទៅមុខជាដរាប តាមរូបមន្ត **ពិសោធន៍** → **ទ្រឹស្តី** → **ពិសោធន៍** ។

**គ. ឧត្តមភាពនៃរូបវិទ្យា**

ជលិតកម្មវិទ្យាសាស្ត្រនាបច្ចុប្បន្នសម័យមានច្រើនឥតគណនា ពុំអាចរៀបរាប់ទាំង  
អស់បានឡើយ ។ យើងលើកយកតែរបកគំហើញសំខាន់ៗខ្លះ ដែលមានបច្ច័យទាក់ទង  
យ៉ាងខ្លាំងទៅលើទ្រឹស្តី ឬទៅលើអនុវត្តន៍ ។

ក្នុងករណីនេះ គេអាចកត់សំគាល់នូវឧត្តមភាពនៃរូបវិទ្យា ទៅលើវិទ្យាសាស្ត្រដទៃ  
ទៀតជាច្រើន ។ គេបានយកគោលនិយមនិងវិធីរូបវិទ្យាទៅប្រើក្នុងវិស័យដទៃទៀតជាច្រើន

ហើយតាមវិធីនេះ គេបានបង្កើតវិទ្យាសាស្ត្រថ្មីៗទៀតដូចជា គីមីរូបវិទ្យា គីមីជីវវិទ្យា តារាវិទ្យា ។ល។

### ៣. ការប្រើប្រាស់លទ្ធផលរកឃើញ

លទ្ធផលទាំងឡាយដែលគេបានរកឃើញក្នុងសម័យមុន បានត្រូវពង្រីកនិងធ្វើឱ្យមានលក្ខណៈច្បាស់លាស់ថែមទៀត សំរាប់យកទៅអនុវត្តក្នុងគ្រប់វិស័យ ដើម្បីឈានឆ្ពោះទៅរកការចម្រើន ។

លោក ប្រែផ្រែណែល (Fresnel) បានដោះស្រាយបញ្ហាស្តីពីភាពនៃពន្លឺ ហើយបានបង្ហាញឱ្យឃើញថា ពន្លឺមានភាពជាលក់ ។ លោក ភូកូល (Foucault) បានបញ្ជាក់ទ្រឹស្តីនេះថែមទៀត ព្រមទាំងបានវាស់ដោយត្រឹមត្រូវ នូវល្បឿនពន្លឺក្នុងអាកាស និងក្នុងទឹក (១៨៤៩-១៨៥២) ។ គេបានយករង្វាស់នេះទៅប្រើប្រាស់ក្នុងវិស័យតារាវិទ្យា និងក្នុងកែវធ្លុះថែមទៀត ។ រូបគំហើញក្នុងវិស័យអេឡិចត្រូម៉ាញេទិចនិងមេដែក ដែលជាស្នាដៃរបស់លោក អំបែរ (Ampère) និងលោក ផារ៉ាដេ (Faraday) បាននាំមកនូវអនុវត្តន៍ថ្មីៗទៀត ដែលមានសារៈសំខាន់ជាច្រើនទៅលើសកម្មភាពរបស់មនុស្ស ។


លោក ថូមសុន (Thomson) បានបង្កើតទូរលេខបាតសមុទ្រ (១៨៦៦) ។ ចំណែកលោក ក្រាម (Gramme) ជាតិបែលស៊ុច បានបង្កើតម៉ាស៊ីនប្រើអគ្គិសនីឌីណាម៉ូជាថាមពល (១៨៦៩) ។ លោក ក្រាហាមបែល និង ក្រេ (Graham Bell & Grey) ជាតិអាមេរិកាំង បានបង្កើតទូរស័ព្ទក្នុងឆ្នាំ ១៨៧៦ ជាហេតុនាំឱ្យគេបំបាត់សញ្ញាណចំងាយទាំងឡាយ ។

#### ក. វិវត្តន៍នៃរូបវិទ្យា

រូបគំហើញថ្មីៗទៀតបានពង្រឹងវិស័យរូបវិទ្យា បានធ្វើឱ្យទស្សនៈវិទ្យាសាស្ត្រនេះប្រែប្រួលព្រមជាមួយនោះ គឺបានផ្តល់ដល់អ្នកប្រាជ្ញទាំងឡាយនូវមធ្យោបាយថ្មីៗ សំរាប់សកម្មភាពរបស់គេ ។ ទាំងនេះជាកត្តាមួយសំរាប់ដោះស្រាយបញ្ហាអនាគត ។ នៅឆ្នាំ ១៨៩៥ លោក រ៉ូនតេន (Roentgen) បានរកឃើញកាំលំអ័រស្ទីអ៊ុច (rayon X) ដែលអាចឱ្យគេឆ្លុះមើលឆ្លុះនូវវត្ថុធាតុរឹង ។ លោក បិចក័រ៉េល (Becquerel) ជាតិបារាំងបានរកឃើញក្នុងឆ្នាំ ១៨៩៦ នូវបាតុភូតវិទ្យុសកម្ម ។ ឯលោក និង លោកស្រី ក្វីរី (Curie) ជាភរិយាបានរកឃើញអង្គធាតុមួយមានវិទ្យុសកម្មដ៏ខ្លាំង គឺជាតិរ៉ាដ្យូម (radium) ។

ការសិក្សាអំពីវិទ្យាសកម្មបានរៀនគ្រប់គ្នាស្គាល់មួយកំរិតថែមទៀត នូវធម្មជាតិអង្គធាតុ ។

កិច្ចអនុវត្តរបកគំហើញទាំងនេះបាន  
ផ្តល់វិជ្ជាពេទ្យ នូវមធ្យោបាយ  
ទាំងឡាយ សំរាប់ធ្វើការពិនិត្យ  
ការសង្កេត និងសំរាប់សកម្មភាព  
ទូទៅរបស់មនុស្ស ។



លោក អាញ ស្តាយញ (១៨៧៩ - ១៩៥៥)

ដោយមានការលូតលាស់  
និងរីកចំរើនដ៏ឆាប់រហ័ស អ្នក  
ប្រាជ្ញទាំងឡាយបាន លើកមក  
សើរើពិនិត្យឡើងវិញនូវគោល  
និយមសំខាន់ៗទាំងឡាយខាងរូប  
វិទ្យាក្នុងបច្ចុប្បន្នសម័យនេះ គេ

កំពុងតែបន្តការពិនិត្យពិសោធន៍ អំពីទ្រឹស្តីដែលអ្នកប្រាជ្ញ អាឡឺម៉ង់បានរកឃើញពោល គឺ  
ទ្រឹស្តីកង់តា (Théorie des Quanta) និងទ្រឹស្តីរូបវិទ្យាទីរីតេ (Théorie de la  
Relativité) របស់លោក ប្លង់ និង លោក អាញស្តាយញ (Planck & Einstein) ។

ខ. អំពីគីមីវិទ្យា

ការចំរើនខាងគីមីវិទ្យា មានភាពទាក់ទងយ៉ាងជិតស្និទ្ធនឹងការរីកចំរើនខាងរូបវិទ្យា ជា  
ហេតុអ្នកអនុញ្ញាតឱ្យគេចែកវិទ្យាសាស្ត្រទាំងពីរនេះ ឱ្យដាច់ពីគ្នាបានឡើយ ។ របងដែលខ័ណ្ឌ  
រូបវិទ្យាគីមីវិទ្យា ត្រូវបានបង់បន្តិចម្តងៗ ។ វិទ្យាសាស្ត្រមួយថ្មីត្រូវចាប់គំណើតដែរ  
គឺរូបវិទ្យា គីមី ។ ឯវិធីសាស្ត្រប្រើខាងរូបវិទ្យាក៏ត្រូវបានយកមកប្រើក្នុងគីមីវិទ្យាដែរ ។

លោក ប៊ែរតេលូ (Berthelot) អ្នកប្រាជ្ញបារាំង បានវាស់ដោយទៀងទាត់នូវល្បឿន  
ប្រតិកម្មគីមី និងបរិមាណកំដៅនៃប្រតិកម្មនេះ ព្រមទាំងបានបង្កើតវិទ្យាសាស្ត្រមួយ  
ថ្មីហៅ ថែម៉ូគីមី (thermochimie) ។ លោកបានដោះស្រាយបញ្ហាជំរុំអង្គធាតុ  
(synthèse des corps) ហើយដោយបានធ្វើពិសោធន៍បន្តៗមកទៀត លោកបានបង្ហាញ

ឱវឌ្ឍន (acétylène) បង់សែន (benzène) ជាដើម នៅឆ្នាំ ១៨៤៥-១៨៦២ ។

ការចំរើនខាងគីមីវិទ្យាក៏ដូចជាខាងរូបវិទ្យាដែរ បាននាំមកនូវអនុវត្តន៍ជាច្រើនមាន ផលិតកម្មគីមីដូចជាគីមី ផលិតកម្មពេទ្យ វត្ថុជ្រលក់ពណ៌ ឬសូត្រឧស្សាហកម្ម ។ល។



លោក ប៉ាស្ទ័រ (១៨២៧ - ១៩០៧)

គីមីវិទ្យាបានធ្វើឱ្យបច្ចេកទេសស្នូ ដែកប្រែប្រួលជាច្រើន ព្រមទាំង បច្ចេកទេសសឹកផងដែរដូចជាការ បង្កើតរំសេវ ឬខ្យល់ល្អក់ ។


គ. អំពីមីក្រូបវិទ្យា

លោក ប៉ាស្ទ័រ (Pasteur)

បានយកវិធីពិសោធរបស់លោក ក្លូដប៊ែណារ (Claude Bernard) មកប្រើ ហើយបានសំរេចស្នាដៃ មួយដ៏សំខាន់ ដែលបានផ្តល់ផល ប្រយោជន៍មួយដ៏ធំដល់មនុស្ស ជាតិទូទៅ ។

លោក ប៉ាស្ទ័រ បានចេញពីសាលាគរុវិទ្យាជាន់ខ្ពស់ ជាអ្នកគីមីម្នាក់ដ៏ដ៏នាញ បាន សិក្សាយ៉ាងជ្រៅជ្រះអំពីការរម្ងឹវហាយស្រា (fermentation) ។ តាំងពីដើមរៀនដរាប មក មតិទូទៅបានទុកបាតុភូតនេះ ជាបាតុភូតខាងគីមី ។ លោកប៉ាស្ទ័របានរកឃើញ ព្រម ទាំងបានបញ្ជាក់ថែមទៀតថាបាតុភូតខាងលើបណ្តាលឡើងដោយសត្វល្អិតតូចៗហៅមីក្រូប ដែលរស់រានមានជីវិតក្នុងមជ្ឈដ្ឋានមួយ អនុគ្រោះដល់វា ។ ឯមីក្រូបនេះមានសណ្ឋាន ប្លែកៗគ្នា រស់ពាសពេញក្នុងធូលី និងខ្យល់អាកាស ។ មីក្រូបវិទ្យាក៏ចាប់កំណើត ឡើង ហើយលោកប៉ាស្ទ័របានទាញយកលទ្ធផលជាក់ស្តែងពីរបកគំហើញរបស់លោកភ្លាមៗ ដែរ ។ លោកបានចង្អុលឱ្យដឹងថា ដើម្បីកុំឱ្យវត្ថុនានាដោរ គេត្រូវដុតភ្លើង ដើម្បី





លោក ក្នុង ថៃណា (១៨១៣ - ១៨៧៨)

សំលាប់មីក្រូបនេះ ។ គេបាន  
យកវិធីនេះទៅអនុវត្តដើម្បីរក្សា  
ទុកឱ្យបានយូរនូវស្រា ទំពាំង  
បាយជូរ ស្រាបេ] ទឹកដោះគោ  
និងគ្រប់វត្ថុផ្សេងៗទាំងឡាយ ។

យ. ការរកខាងជំងឺឆ្លង

ការរកខាងជំងឺបាន ធ្វើឱ្យ  
លោក ប៉ាស្ទ័រមានកិត្តិ នាម ល្បី  
ល្បាញក្នុងលោកទាំងមូល ។  
នៅឆ្នាំ ១៨៦៥ លោកបានរក  
ឃើញបុព្វហេតុ ជំងឺ ដង្កូវ នានា

ព្រមទាំងរកមធ្យោបាយមកកំចាត់ជំងឺនេះថែមទៀត ។ ក្រោយមក លោកបានរកឃើញ  
មធ្យោបាយបង្ការអាសន្នរោគ រោគផ្តាសាយខាំ ។ល។ ដោយរបកគំហើញនេះ លោក  
ប៉ាស្ទ័រក៏ត្រូវសកលលោកទាំងមូលទទួលស្គាល់ថាជាអ្នកបានផ្តល់ដល់មនុស្សជាតិទូទៅ នូវ  
មនុញ្ញផលមួយដ៏ធំមហិមា ។ បន្ទាប់មក គេបានអង្កាសប្រាក់ពីគ្រប់មជ្ឈដ្ឋានអន្តរជាតិ  
ដើម្បីស្ថាបនាវិទ្យាស្ថានប៉ាស្ទ័រសំរាប់បន្តការសិក្សាអំពីជំងឺឆ្លងនេះ ។

លោកប៉ាស្ទ័របានទទួលអនិច្ចកម្មនៅឆ្នាំ ១៨៧៥ ។ សិស្សរបស់លោកបានព្យាយាមសិក្សា  
បន្តនូវរបកគំហើញរបស់លោក ហើយបានបង្កើតថ្មីបង្ការរោគជាច្រើនទៀត ។ លោករេដ្ល  
បណ្ឌិត រូ (Roux) បានរកឃើញថ្មីបង្ការរោគខាន់ស្ទាក់ ។ លោក កាល់រ៉េមីត និងគេរ៉ាវេ  
(Calmette & Guérin) បានរកឃើញថ្មីបង្ការរោគរមេង ។ ម្យ៉ាងទៀត សមិទ្ធិប៉ាស្ទ័របាន  
ផ្តល់ដល់ការវះកាត់នូវជំនួយមួយយ៉ាងសំខាន់ ដូចជាការប្រើថ្នាំសំលាប់មីក្រូប ឬកុំឱ្យប្លូស  
ក្លាយក្នុងការវះកាត់ផ្សេងៗ ។

ជាទីបំផុត របកគំហើញរបស់លោកប៉ាស្ទ័របានបង្កើតឱ្យមានវិធីបង្ការរោគមួយក្នុង

សង្គម ដោយសហប្រតិបត្តិការរវាងប្រទេសនានា ដើម្បីប្រយុទ្ធនឹងជំងឺឆ្លង ព្រមទាំងបំបាត់  
ឱវិទ្យានសជំងឺនេះ ។




លោកប៉ា ស៊ីវ (១៩២២ - ១៩៩៥)

# ៤ . លោកដារីននិង

## វិវត្តនិយម

អ្នកប្រាជ្ញខាងធម្មជាតិវិទ្យា អង់គ្លេសម្នាក់បានបញ្ចេញទ្រឹស្តីមួយដែលជាទីចាប់អារម្មណ៍នៃអ្នកប្រាជ្ញទាំងឡាយនាសម័យនោះ ។ តាមទ្រឹស្តីរបស់លោក ដែលមានចែងក្នុងសៀវភៅមួយស្តីពី « ដើមកំណើតនៃសត្វ » លោកដារីនបានអះអាងថា « គ្រប់សត្វនិងគ្រប់រុក្ខជាតិទាំងអស់បានចាប់



លោក ដារីន (១៨០៩-១៨៨២)


កំណើតមកតែពីសត្វ ឬរុក្ខជាតិមួយប្រាំប្រភេទប៉ុណ្ណោះ ឬក៏បានចាប់កំណើតមកតែពីប្រភេទមួយផង » ។ ដូច្នោះតើលោក ឡាម៉ាក (Lamarck) ដែលអះអាងថា « វិវត្តន៍នៃសត្វទាំងឡាយតែងប្រព្រឹត្តទៅតាមឥទ្ធិពលនៃមជ្ឈដ្ឋាន » លោកដារីនបានបញ្ជាក់ថា វិវត្តន៍របស់សត្វបានសំរេចទៅតាមវិធីជ្រើសរើសធម្មជាតិ (selection naturelle) ។ សត្វណាអន់ខ្សោយត្រូវស្លាប់សាបសូន្យនៅសល់តែសត្វណាដែលខ្លាំងពូកែ ។ សត្វខ្លាំងពូកែនេះក៏ចេះតែមានវិវត្តន៍រៀងដរាបរហូតមក ពីឋានៈទាបទៅកាន់ឋានៈខ្ពស់ ។ ឯសត្វដែលឈានដល់ឋានៈខ្ពស់ជាងគេ គឺសត្វមនុស្សយើងនេះឯង ។

# ៥ . ម៉ាស៊ីននិងអរិយធម៌វិទ្យាសាស្ត្រ

ជាមួយនឹងការចំរើនខាងវិទ្យាសាស្ត្រ អរិយធម៌បច្ចុប្បន្នក៏មានបំលាស់ប្តូរយ៉ាងធំរហ័សដែរ ហើយអរិយធម៌នេះបានផ្អែកស្ទើរតែទាំងស្រុងទៅលើវិទ្យាសាស្ត្រ ។ បំលាស់ប្តូរបានប្រព្រឹត្តទាំងតែពីពាក់កណ្តាលសតវត្សទី ១៧ មកម៉្លេះ ជាពិសេសនៅចក្រភពអង់គ្លេសនិងនៅប្រទេសបារាំង ។ តែបំរែបំរួលនេះទើបតែមានដំណើរធំរហ័ស ចាប់ពីឆ្នាំ ១៨៥០ រហូតមកទល់សព្វថ្ងៃ ។

លក្ខណៈទោលនៃអរិយធម៌វិទ្យាសាស្ត្របិតលើភាពសំបូរដាល់ដាប់ ខាងថាមពល  
 ដែលវិទ្យាសាស្ត្របានផ្តល់ជាជំនួយដល់ការងាររបស់មនុស្ស ។ មនុស្សបានយកកំលាំង  
 ធម្មជាតិទាំងឡាយប្រើជំនួសកំលាំងកាយរបស់ខ្លួននិងកំលាំងសត្វ ។ ក្នុងករណីនេះ រូបក  
 គំហើញដ៏មានសារៈសំខាន់ជាងគេគឺ

ក. ម៉ាស៊ីនប្រើកំលាំងចំហាយទឹក



ពិធីសម្ពោធប្រែកជីកស៊ុយអេ (១៨៦៩)

គេបានបង្កើតម៉ាស៊ីននេះ នៅចុងសតវត្សទី ១៨ នៅចក្រភពអង់គ្លេស ដោយប្រើ  
 ធួន្ទ្រសំរាប់ដុតយកចំហាយទឹក ។ ឧស្សាហកម្មធួន្ទ្រក៏បានលូតលាស់យ៉ាងឆាប់រហ័ស  
 ( ៧០ លានតោនក្នុងឆ្នាំ ១៨៥០ ២ ពាន់លានតោនក្នុងសម័យបច្ចុប្បន្ន ) ។ នៅពាក់  
 កណ្តាលទី ២ នៃសតវត្សទី ១៩ ម៉ាស៊ីនចំហាយទឹក និងធួន្ទ្របានធ្វើឱ្យមានបដិវត្តន៍  
 ខាងការបង្កើតដល និងខាងការដឹកនាំទៀតផង ។ សព្វថ្ងៃ ម៉ាស៊ីនចំហាយទឹកនិងធួន្ទ្រ  
 ក៏នៅតែជាកត្តាសំខាន់ដដែលនៃសកម្មភាពនិងអានុភាពនៃសេដ្ឋកិច្ចរបស់រដ្ឋនីមួយៗ ។ ក៏  
 ប៉ុន្តែ រូបកគំហើញថ្មីៗទៀតបានមកប្រកួតប្រជែងនឹងថាមពលនេះ គឺថាមពលអគ្គិសនី ។

ខ. ថាមពលអគ្គិសនី

គេអាចយកថាមពលនេះមកប្រើប្រាស់បានសព្វគ្រប់ ពិសេស ផ្លាស់ថាមពលមេកានិច ឱ្យបានជាអគ្គិសនី ហើយយកថាមពលនេះទៅអនុវត្តការងារមេកានិចវិញ ។ ក្រោយមកទៀត គេអាចបង្កើតថាមពលអគ្គិសនីដោយប្រើកំលាំងល្បាក់ទឹក ។ ចាប់ពីពេលនោះមក ឧស្សាហកម្មវារីអគ្គិសនីក៏មានការលូតលាស់យ៉ាងឆាប់រហ័ស ។ ម្យ៉ាងទៀត គេអាចដឹកនាំថាមពលនេះបានស្រួល ហើយឆ្ងាយៗ ដោយការប្រើប្រាស់ចរន្តអគ្គិសនី ។ សព្វថ្ងៃ គេកំពុងតែរកមធ្យោបាយប្រើថាមពលទឹកសមុទ្រ ដែលជាយូរមុនថាមពលមួយពុំមានរឹងស្ងួតឡើយ ។

គ. ម៉ាស៊ីនផ្ទុះ

ការបង្កើតម៉ាស៊ីនផ្ទុះអាចឱ្យគេប្រើថាមពលដទៃទៀត ដូចជាប្រេងសាំង ម៉ាស៊ូត ។ល។ ម៉ាស៊ីនប្រើប្រេងសាំងនេះខ្លាំង ហើយស្រាលផង ជាម៉ាស៊ីនដ៏ប្រពៃសំរាប់រថយន្ត ក៏បាល់ហោះ បូនារ៉ា ។ល។ ឯជលិតផលខាងប្រេងកាតក្នុងលោកក៏បានលូតលាស់យ៉ាងឆាប់រហ័សដែរ ( ២ លានតោននៅឆ្នាំ ១៨៨០, ១៥០ លានតោននៅឆ្នាំ ១៩២៥ ) ។

ដោយសង្ខេប គេអាចសន្និដ្ឋានបានថា ធួនថ្ម អគ្គិសនី និងប្រេងកាតជាប្រភពថាមពលដ៏សំខាន់ សំរាប់ធ្វើឱ្យម៉ាស៊ីនទាំងឡាយអនុវត្តគ្រប់កិច្ចការតាមបំណងមនុស្ស ។

បច្ចុប្បន្នកាលនេះ ថាមពលបរមាណូក៏ត្រូវគេយកមកប្រើខ្លះៗដែរ ដូចជានៅចក្រភពអង់គ្លេស សហរដ្ឋអាមេរិច និងសហភាពសាធារណរដ្ឋសង្គមនិយមសូវៀតជាដើម ។


ឃ. បច្ចេកទេសថ្នាំខាងឧស្សាហកម្ម

ដោយការលូតលាស់នៃការប្រើប្រាស់ខាងម៉ាស៊ីន បច្ចេកទេសខាងឧស្សាហកម្មក៏មានវិវត្តន៍ច្រើនដែរ ។ ក្នុងវិស័យវាយនភណ្ឌ គេបានបង្កើតម៉ាស៊ីនត្បាញជំនួសកំលាំងមនុស្ស ។ បំណិននៃយន្តការីបានបង្កើតម៉ាស៊ីនគ្រប់បែបយ៉ាង ដែលអាចធ្វើការជំនួសកម្មករបានដោយឆាយ ហើយឆាប់រហ័សទៀតផង ដូចជាម៉ាស៊ីនលើកដាក់ ម៉ាស៊ីនគិតលេខ ម៉ាស៊ីនចាប់អក្សរពុម្ព ។ ម្យ៉ាងទៀត វិទ្យាសាស្ត្រទាំងឡាយអនុញ្ញាតគេឱ្យច្នៃបច្ចេកទេសឧស្សាហកម្មឱ្យរិតតែមានវិសិដ្ឋភាពឡើងទៀត ។ ក្នុងករណីនេះ ឧស្សាហកម្មក៏មិនមានការលូតលាស់ជាច្រើនដូចជាការធ្វើកែវ សាប៊ូ ឬជ្រលក់ពណ៌ ជាពិសេសគឺ វិធីស្វែងរកដែលអាចឱ្យគេទាញ

យកដែកពីរីបានដោយប្រើ វិធីគីមនេះ ។

ង. បច្ចេកទេសថ្មីខាងកសិកម្ម

បច្ចេកទេសកសិកម្មក៏មានបដិវត្តន៍ដូចជាបច្ចេកទេសឧស្សាហកម្មដែរ ។ វិវត្តន៍នេះជា  
បច្ច័យនៃការលូតលាស់ចំរើននៃវិទ្យាសាស្ត្រ និងអនុវត្តន៍នូវរបកគំហើញថ្មីៗខាងគីមីវិទ្យា ។  
ចាប់ពីសតវត្សទី ១៨ មក គេបានបង្កើតម៉ាស៊ីនថ្មីៗសំរាប់កិច្ចការកសិកម្ម មានម៉ាស៊ីន  
បោកបែនម៉ាស៊ីនសាបប្រោះ ម៉ាស៊ីនប្រូតកាត់ ។ល។ គេបានបង្កើតនង្គ័លម៉ាស៊ីនប្រើកំលាំង



ម៉ាស៊ីនបោកស្រូវ (១៨៥៥)

ចំហាយទឹក ប្រើអគ្គិសនី ឬប្រើប្រេងកាត់ជំនួសនង្គ័លទាញដោយសត្វពាហនៈ ជាហេតុ  
អនុញ្ញាតគេឱ្យប្រកបកិច្ចការកសិកម្មបានឆាប់រហ័ស ហើយពុំសូវនឿយហត់ផង ។ ស្រប  
ជាមួយគ្នានេះ ដំណាំដាំដុះបានរីកចំរើន ហើយនៅប្រទេសខ្លះ គ្រប់កិច្ចការរបស់កសិករ  
ត្រូវធ្វើដោយម៉ាស៊ីនទាំងអស់ ចាប់ពីភ្ជួរវាស់រហូតបានផលដាក់ជម្រក ។

ម្យ៉ាងទៀត របកគំហើញដ៏ជាគីមី ដូចជា ជួស្យាត ប៊ូតាស អាសូត អាចឱ្យគេទាញ  
ផលពីដីបានច្រើនជាងពេលមុនៗ ។

តាមធម្មតា នៅគ្រប់ប្រទេស កសិកម្មមានវិវត្តន៍យឺតយ៉ាវជាងឧស្សាហកម្ម ។ យ៉ាង  
ណាមិញ កសិកម្មទាំងឡាយពុំសូវមានសេចក្តីទុកចិត្តលើបច្ចេកទេសថ្មីៗឡើយ លើកលែងតែ

នៅប្រទេសទាំងឡាយដែលមានការរៀបចំការសិក្សាបច្ចេកទេសលូតលាស់ ដូចជានៅ  
ដាណឺម៉ាក អាឡឺម៉ង់ អូស្ត្រាលី សហរដ្ឋអាមេរិច និងសហភាពសូវៀត ជាដើម។

ច. មធ្យោបាយគមនាគមន៍ និងដឹកនាំ

ចំលាស់ប្តូរដែលធ្វើឱ្យលោកយើងសម័យនេះមានបំរែបំរួលច្រើនជាងគេ គឺការលូត  
លាស់នៃមធ្យោបាយគមនាគមន៍ និងដឹកនាំ ។ យ៉ាងណាមិញ គេបានបង្កើតជាលំដាប់តៗ  
គ្នានូវកំប៉ាល់ប្រើកំលាំងចំហាយទឹក ផ្លូវរទេះភ្លើង ទូរលេខ ទូរស័ព្ទ រថយន្ត យន្តហោះ  
វិទ្យុទូរលេខ ។ល។ ក្នុងសម័យដើម គេធ្វើដំណើរតាមដំរី សេះ រទេះ ឬរទេះសេះ ។ល។  
ឯគ្រប់ទំនិញក៏ត្រូវដឹកនាំតាមធ្យោបាយខាងលើនេះដែរ ។ ដំណើរហែបនេះយឺតយូរ នឿយ  
ហត់ ពុំបានឆ្ងាយ ហើយពុំសូវមានសន្តិសុខទៀតផង ។ តាមទឹក គេប្រើទូកក្តោង  
សំរៅ ។ល។

គ. ការពង្រឹងផ្លូវរទេះភ្លើង

ពង្រឹងផ្លូវរទេះភ្លើងជាស្នាដៃមួយយ៉ាងសំខាន់នៃសម័យបច្ចុប្បន្ន ។ ការស្ថាបនាផ្លូវដែក  
អាចប្រព្រឹត្តទៅបាន ក៏អាស្រ័យលើការលូតលាស់ខាងឧស្សាហកម្មស្នូលដែកដែរ ។ ប្រវែងផ្លូវ  
ដែកសរុបក្នុងលោក ក្នុងឆ្នាំ ១៨៥០ មានប្រមាណ ៣៨ ០០០ គ.ម. (អឺរ៉ុបមាន ២៣ ០០០  
គ.ម.) ។ ២០ ឆ្នាំក្រោយមក គឺនៅឆ្នាំ ១៨៧០ ប្រវែងនេះបានកើនដល់ ២០០ ០០០ គ.ម.  
ហើយ ៤០ ឆ្នាំក្រោយមកទៀត មានដល់ទៅជាង ១ លាន គ.ម. (សហរដ្ឋអាមេរិច  
៤០០ ០០០ គ.ម. អាស៊ី ១០០ ០០០ គ.ម.) ។


ជ. ការលូតលាស់ខាងនាវាចរសមុទ្រ

ជាមួយនឹងការលូតលាស់ខាងផ្លូវគោក នាវាចរសមុទ្រក៏លូតលាស់យ៉ាងឆាប់រហ័ស  
ណាស់ដែរ ជាហេតុនាំឱ្យចរន្តចរាចរណ៍ក្នុងលោកមានសកម្មភាពជានិរន្តរ៍ ។ បន្តិចម្តងៗ  
ទំហំកំប៉ាល់ កំលាំងម៉ាស៊ីនបានរីកចំរើនជាលំដាប់ ស្របជាមួយនឹងការលូតលាស់ខាងចរា  
ចរណ៍និងពាណិជ្ជកម្ម ។ កាលពីពាក់កណ្តាលសតវត្សទី ១៩ កំប៉ាល់ធំជាងគេដឹកបានតែ  
៧០ នាក់ប៉ុណ្ណោះ ហើយមានចំណុះប្រមាណ ១ ៨០០ តោន ។ សព្វថ្ងៃ កំប៉ាល់ធំៗមាន  
ចំណុះពី ៤ ម៉ឺនទៅ ៨ ម៉ឺនតោន អាចដឹកមនុស្សបានពី ២ ពាន់ទៅ ៦ ពាន់នាក់ ហើយមាន  
កំលាំងអ្នកពី ៥ ម៉ឺនទៅ ៨ ម៉ឺនសេះ និងល្បឿនពី ៥០ ទៅ ២៧០ គ.ម. ក្នុងមួយម៉ោង ។

នាវាសមុទ្រធំៗ បានដឹកនាំមនុស្សនិងទំនិញពីទ្វីបមួយទៅទ្វីបមួយទៀតប្រកបដោយជោគ  
 ភាពនិងសន្តិសុខពេញលេញទៀតផង ។ ម៉្យាងទៀត គេអាចបំប្រុងផ្លូវថែមទៀត ដោយ  
 ការដឹកព្រែកជ្រុងៗ ដូចជាព្រែកដឹកស៊ុយអេ (១៨៦៩) ព្រែកដឹកកៀល (១៨៩៥)  
 ព្រែកដឹកប៉ាណាម៉ា (១៩១៤) ជាដើម ។

**ឈ. មធ្យោបាយដឹកនាំថ្មី**

មកទល់នឹងដើមសតវត្សទី ២០ មានតែផ្លូវដែកនិងនាវាសមុទ្រទេ ដែលជាមធ្យោបាយ  
 ដឹកនាំឆាប់រហ័ស ។ ការលូតលាស់ចំរើនពុំឈប់ឈរខាងវិទ្យាសាស្ត្រ ខាងម៉ាស៊ីននិង  
 ខាងឧស្សាហកម្មបានអនុញ្ញាតគេឱ្យបង្កើតមធ្យោបាយថ្មីៗទៀតសំរាប់ដឹកនាំ ។



រថយន្ត រត់ពីប៉ារីសទៅប៊ែរឡាំង (២៧ មិថុនា ១៩០១)

បន្ទាប់ពីជោគជ័យនៃរថយន្តក្នុង ចរាចរណ៍ខាងផ្លូវថ្នល់មានសកម្មភាពរឹតតែរស់រវើកមួយកំរិត




ទៀតដោយការបង្កើតរថយន្ត ។ រថយន្តអាចឱ្យគេធ្វើដំណើរបានលឿន ឆ្ងាយ ហើយឆាប់  
 រហ័សទៀតផង ។ ឯចំនួនរថយន្តបានកើនយ៉ាងឆាប់រហ័ស ( នៅប្រទេសបារាំងរថយន្ត  
 កើនពី ៥០០ ក្នុងឆ្នាំ ១៨៩៣ ដល់ ២០០ ០០០ ក្នុងឆ្នាំ ១៩២៧ ) ។ សហរដ្ឋអាមេរិកមានរថ  
 យន្តចំនួន ២២ លាន គឺរថយន្តមួយក្នុងមនុស្ស ៥ នាក់ ។

ការប្រើប្រាស់រថយន្តទើបតែនឹងចាប់ផ្តើមនៅឡើយ ប៉ុន្តែបន្តិចម្តងៗ រថយន្តបានជំនួស  
 រទេះអ្នកដោយសត្វស្តៅតែនៅគ្រប់កន្លែង ។ ក្នុងក្រុងធំៗ គេពុំប្រទះឃើញរទេះប្រើកំលាំង  
 សត្វទៀតឡើយ ដូចជាក្រុងប៉ារី ញូយ៉ក ឡុង ម៉ូស្កូ ។

តាមសមុទ្រ ក្រៅពីនាវាដែរដោយកំលាំងចំហាយទឹកគេបានបង្កើតនាវាប្រើកំលាំងប្រេង  
 កាតបូម៉ាស៊ីនអគ្គិសនី ។ ក្នុងឆ្នាំ ១៨៨៥ - ១៨៩០ គេបានបង្កើតកប៉ាល់មុជទឹកថែមទៀត ។

៣ . ការដឹកនាំតាមអាកាស

ក្នុងសម័យជាមួយគ្នានេះ គឺនៅដើមសតវត្សទី ២០ គេបានបង្កើតយន្តហោះសំរាប់  
 ដឹកនាំតាមអាកាស ។ ក្រោយពីបដិវត្តន៍យ៉ាងឆាប់រហ័ស យន្តហោះក៏មានបំរែបំរួល  
 វិវត្តឆ្ពោះទៅរកការចំរើនដ៏ស្រប់ស្រងដែរ ។ សព្វថ្ងៃនេះ យន្តហោះធំៗអាចដឹកមនុស្សបានពី  
 ១០០ ទៅ ៣០០ នាក់ មានល្បឿនប្រមាណ ១ ០០០ គ.ម. ក្នុងមួយម៉ោង ហើយភ្ជាប់




បាឡុងហោះមួយ (១៩១០)

ប្រទេសមួយទៅប្រទេសមួយទៀត ក្នុងរយៈពេលដ៏ខ្លី ។

៧ . មធ្យោបាយទាក់ទងគ្នា

ក្រសួងប្រៃសណីយ៍ បានទទួលផលជាច្រើនពីការចំរើននៃគ្រប់មធ្យោបាយដឹកនាំ ។ ម្យ៉ាងទៀត កំលាំងអគ្គិសនីបានផ្តល់មធ្យោបាយទាក់ទងគ្នា ដោយពុំចង់ពឹងផ្អែកទៅលើដំណឹកនាំឡើយ ។ នៅឆ្នាំ ១៨៣៣ គេបានបង្កើតទូរលេខអគ្គិសនី និងនៅឆ្នាំ ១៨៧៧ គេបានបង្កើតទូរស័ព្ទ ជាហេតុអាចឱ្យគេទាក់ទងគ្នាបានភ្លាមៗ ទោះបីនៅឆ្ងាយពីគ្នាយ៉ាងណាក៏ដោយ ។ ការភ្ជាប់ទ្វីបមួយទៅទ្វីបមួយ ដោយប្រើខ្សែលូសបង្កប់ក្នុងបាតសមុទ្រមហាសមុទ្រ អាចធ្វើឱ្យគេទាក់ទងគ្នាបានឆាប់ក្រៃលែង ។ ការបង្កើតទូរស័ព្ទឥតខ្សែនៅឆ្នាំ ១៩០៦ មានសារៈសំខាន់ជាទីបំផុត ។

ម្យ៉ាងគឺអាចឱ្យនាវាក្នុងមហាសមុទ្រមួយន្តហោះក្នុងអាកាសទាក់ទងជាអចិន្ត្រៃយ៍ជាមួយនឹងស្ថានីយនៅលើដី ជាហេតុអាចឱ្យគេចៀសវាងគ្រោះថ្នាក់បាន ។ ម្យ៉ាងទៀត ទូរស័ព្ទឥតខ្សែអាចឱ្យគេស្តាប់ពីគ្រប់ទិសទីក្នុងលោក ជាហេតុអាចឱ្យគេចូលរួមក្នុងព្រឹត្តិការណ៍ប្រចាំថ្ងៃបានដោយងាយ ។ គេអាចសន្និដ្ឋានបានថា ទូរស័ព្ទឥតខ្សែជាមធ្យោបាយគមនាគមន៍មួយដ៏សំខាន់សំរាប់ញាតិមនុស្សទាំងឡាយឱ្យរឹតតែស្គាល់គ្នាដ៏ជិតស្និទ្ធច្រើមទៀត ។



អ្នកបើកយន្តហោះបារាំងម្នាក់ឈ្មោះប្លេរ៉ូ (១៩០៩)

# សំណួរ

១. ហេតុអ្វីបានជាគេសន្និដ្ឋានថា សម័យបច្ចុប្បន្នជាសម័យនៃអរិយធម៌វិទ្យាសាស្ត្រ ?
២. ការចំរើនខាងវិទ្យាសាស្ត្រអាចសំរេចបានជាប់រហ័សដោយអាស្រ័យលើអ្វីខ្លះ ?
៣. រៀបរាប់អំពីរបកគំហើញសំខាន់ៗខាងវិទ្យាសាស្ត្រ ។
៤. ហេតុអ្វីបានជាគេចាត់ទុកលោក **ប៉ាស្ទ័រ** ថាជាអ្នកបានផ្តល់ជូនមនុស្សជាតិ នូវមនុញ្ញ ជលដ៏សំខាន់ ?
៥. លក្ខណៈសំខាន់នៃអរិយធម៌វិទ្យាសាស្ត្របិតលើអ្វី ?  
រៀបរាប់អំពីថាមពលថ្មីៗដែលវិទ្យាសាស្ត្របានផ្តល់ដល់មនុស្ស ។
៦. ការបញ្ចូលបច្ចេកទេសថ្មីៗខាងឧស្សាហកម្មនិងខាងកសិកម្មមានឥទ្ធិពលលើសកម្មភាពដូចម្តេចខ្លះ ?
៧. រៀបរាប់អំពីមធ្យោបាយថ្មីៗខាងដំណឹកនាំ និងគមនាគមន៍ ។ មធ្យោបាយទាំងនេះ មានប្រយោជន៍អ្វីខ្លះ ?

## ២. ចលនាគំនិត អក្សរសាស្ត្រ និងសិល្បៈ នៅសតវត្ស ទី ១៩ និង ទី ២០

### ១. លក្ខណៈទូទៅ

សកម្មភាពខាងបញ្ហានាសម័យបច្ចុប្បន្នបានទទួលឥទ្ធិពលយ៉ាងច្រើនពីបំរែបំរួលបំលាស់  
ប្តូរខាងវិស័យសេដ្ឋកិច្ច នយោបាយ និងសង្គម ។ វិវត្តន៍ពីរដំណាក់កាលនេះ គឺការចំរើន  
ខាងវិទ្យាសាស្ត្រ និងការចំរើនខាងលទ្ធិប្រជាធិបតេយ្យ ។ យើងបានដឹងហើយថា វិទ្យា  
សាស្ត្រជាមូលដ្ឋាននៃអរិយធម៌នាលោកយើងសព្វថ្ងៃនេះ ។ យ៉ាងណាមិញ វិទ្យាសាស្ត្របាន  
ផ្តល់ដល់នាដករនូវបច្ចេកទេសថ្មីៗ ដល់អ្នកប្រាជ្ញក៏រឹតតែនូវទស្សនៈនិងវិធីការងារថ្មីៗទៀត  
ពោលគឺបានផ្តល់ដល់ទាំងអស់គ្នានូវប្រភពថ្មីៗសំរាប់ស្រង់យកធ្វើជាកម្មវត្ថុនៃការរិះគិត ។

ការរីកចំរើនខាងលទ្ធិប្រជាធិបតេយ្យក៏មានឥទ្ធិពលខ្លាំងណាស់ដែរ ។ គ្រប់ប្រទេស  
ដែលមានអរិយធម៌ជឿនលឿន បានបញ្ចូលការបោះឆ្នោតជាសកល និងការសិក្សា  
ជាសកល ជាហេតុនាំឱ្យមានមនុស្សចេះអក្សរច្រើន ។ ចំនួនមនុស្សចេះអានសៀវភៅ  
កាសែត ឬទស្សនាវដ្តី ចំនួនទស្សនិកជនខាងល្ខោន ភាពយន្ត ចំនួនមនុស្សទៅទស្សនា  
សារមន្ទីរ ពិព័រណ៍ ។ល។ បានកើនឡើងច្រើនឥតឧបមា ។ ទាំងនេះជាកត្តាមួយនៃការ  
លូតលាស់ខាងអក្សរសាស្ត្រ ។ យ៉ាងណាមិញ មានអ្នកចេះអានច្រើន គេត្រូវតែផ្តល់  
ដល់សាធារណជនទាំងនោះ នូវសៀវភៅ កាសែត ទស្សនាវដ្តីគ្រប់បែបយ៉ាងដូច្នោះដែរ ។

### ២. គំនិតនិងស្នាដៃផ្សេងៗ

គេដឹងហើយថា សម័យមុនគឺជាសម័យនៃចលនាប្រលោមនិយម ( mouvement ro-  
mantique ) ។ តែសម័យនេះជាសម័យមួយប្រកបទៅដោយចលនាគំនិតផ្សេងៗ ប្លែកៗគ្នា  
ជាច្រើនទៅតាមនិន្នាការ ទៅតាមសាលា ទៅតាមស្នាដៃ ។ ក្នុងវិស័យនេះ គេចាត់ទុក

ប្រទេសបារាំងជាប្រទេសរៀមច្បង ។ តែក្រៅពីប្រទេសបារាំង មានប្រទេសដទៃទៀតជាច្រើនដែលចលនាគំនិតនេះបានចូលជ្រួតជ្រាបដល់អ្នកប្រាជ្ញក៏បណ្ឌិតដែរ ដូចជាប្រទេសស្កង់ឌីណារី ប្រទេសស្វារី ពិសេសគឺប្រទេសរុស្ស៊ី ។

ក្នុងពិភពលោក ចលនាប្តូរគ្នាទៅវិញទៅមកបានរីកចំរើនរវាងគ្រប់ប្រទេសនានា ជាហេតុអាចឱ្យគេសន្និដ្ឋានបានថា ជីវភាពខាងបញ្ញា ក៏ដូចជាជីវភាពខាងសេដ្ឋកិច្ច និងនយោបាយដែរគឺមានលក្ខណៈជាអន្តរជាតិ ។

### ៣ . លទ្ធិខាងទស្សនវិជ្ជានិងខាងសង្គម

#### ក . ចលនាសំខាន់ៗខាងទស្សនវិជ្ជា

ការលូតលាស់នៃវិទ្យាសាស្ត្រជាប្រភពដ៏សំខាន់នៃចំលាស់ប្តូរខាងទស្សនវិជ្ជា ។ ក្នុងវិស័យទស្សនវិជ្ជានេះ គេឃើញមានចលនាពីរដែលមានន័យជួយគ្នាស្រលះ :

— មួយគឺលទ្ធិដែលផ្អែកទៅលើវិទ្យាសាស្ត្រ ។ គំនិតនេះបានត្រូវជំរុញពាសពេញយ៉ាងឆាប់រហ័ស ។ ឯទស្សនវិទូល្បីល្បាញឈ្មោះជាងគេមានលោក **រ៉េណង់** (Renan) ពិសេសគឺលោក **ហឺបឺត ស្ទ័នស៊ី** (Herbert Spencer) ដែលបានស្ថាបនាប្រព័ន្ធទស្សនវិជ្ជា (système philosophique) ដោយផ្អែកលើគំនិតវិត្តនិយម ។ ទស្សនៈនៃវិទ្យាសាស្ត្រនិយម ថ្វីបើមានការដំទាស់ពីសំណាក់អ្នកប្រាជ្ញដទៃទៀតៗជាច្រើន ក៏បានលូតលាស់ដល់ដើមសតវត្សទី ២០ យើងនេះ ។

— ពីរគឺចលនា **បដិវិទ្យាសាស្ត្រនិយម** ដែលជាប្រតិកម្ម ប្រឆាំងនឹងលទ្ធិដែលផ្អែកលើវិទ្យាសាស្ត្រ ។ លោក **ពង់ការេ** (Poincaré) ដែលជាអ្នកគណិតវិទ្យាមួយរូបដ៏ល្បីល្បាញនិងដាច់ណាងបដិវិទ្យាសាស្ត្រនិយម បានអះអាងក្នុងសៀវភៅមួយដែលលោកសរសេរនៅឆ្នាំ ១៩០៦ អំពី « តំលៃនៃវិទ្យាសាស្ត្រ » ថា គេពុំអាចបដិសេធតំលៃវិទ្យាសាស្ត្រក៏ពិតមែនហើយ ប៉ុន្តែវិទ្យាសាស្ត្រពុំអាចចាប់សច្ចៈបានទាំងអស់ឡើយ ។ រវាងវិទ្យាសាស្ត្រនិងអស្ត្រូបនិយម ត្រូវមានរបាំងមួយដែលវិទ្យាសាស្ត្រពុំអាចឆ្លងកាត់បាន ហើយមានតែសហជញ្ញាណទេ ដែលឆ្លងកាត់បាន ដើម្បីចាប់យកសច្ចៈ ។ ចលនាបដិវិទ្យាសាស្ត្រនិយមមានអ្នកគាំទ្រជាច្រើន ជាពិសេសគឺលោក **ប៊ែរសូន** (Bergson) ដែលបានអះអាងថា « វិទ្យាសាស្ត្រដែលជាស្ថាបត្យកម្មនៃបញ្ញា » ពុំអាចចាប់យកសច្ចៈបាន ដូចជាពេល

ចលនភាព វិវត្តនាការ (écoulement) ។ ដើម្បីយកសញ្ញាណទាំងនេះ គេត្រូវប្រើ  
សហជញ្ញាណ ។

ខ . ចិត្តវិទ្យាពិសោធនិកសង្គមវិទ្យា

ឥទ្ធិពលនៃវិទ្យាសាស្ត្រទៅលើទស្សនវិជ្ជា ដែលជាលក្ខណៈពិសេសនាសម័យបច្ចុប្បន្ន  
មិនមែនមានបាតុភាពតែទៅលើវិវត្តន៍នៃលទ្ធិទាំងឡាយនេះឡើយ គឺបានធ្វើឱ្យមែកធាង  
ខ្លះនៃទស្សនវិជ្ជា ប្រែក្លាយទៅជាវិទ្យាសាស្ត្រ ដូចជា ចិត្តវិទ្យា និង សង្គមវិទ្យា ដែល  
ពីដើមរៀនមក គេទុកដូចជាផ្នែកមួយនៃទស្សនវិជ្ជាដែរ ។ លុះមកដល់ពាក់កណ្តាល

សតវត្សទី ១៩ ចិត្តវិទ្យាពិសោធនិក ក៏បានចាប់កំណើតដោយស្នាដៃអ្នកប្រាជ្ញទាំងឡាយដូច  
ជាលោក ផិចនែ (Fechner) លោក វុន (Wundt) និងលោក រីបូ (Ribot) ជាដើម ។

ចរន្តគំនិត និងការស្រាវជ្រាវខាងលើបានបង្កើតវិទ្យាសាស្ត្រមួយថ្មីទៀត គឺ សង្គមវិទ្យា  
ដែលលោក អូគុសកុំប៊េ (A. Comte) ជាអ្នកផ្តើមគំនិត ។ ក្រោយទៀតលោក ស្ត្រីស៊ី  
និងលោក ដូកវ៉េហាយ (Durkheim) បានបន្តសកម្មភាពរបស់លោក កុំប៊េ ហើយបានធ្វើ  
ឱ្យសង្គមវិទ្យាមានលក្ខណៈពិសេសវិសាលថែមទៀត ។

គ . លទ្ធិសង្គមនិយមរបស់លោក កាលម៉ាក

លទ្ធិខាងសេដ្ឋកិច្ចនិងសង្គមមានវិវត្តន៍  
ដូចជាលទ្ធិខាងទស្សនវិជ្ជាដែរ ដោយទទួល  
ឥទ្ធិពល ពីវិទ្យាសាស្ត្រ ។ លោក កាល  
ម៉ាក ជាអ្នកប្រាជ្ញ ដែលបានបង្ហាញមុន  
គេបង្អស់នូវលទ្ធិសង្គមនិយម ។ លោក  
បានសិក្សាយ៉ាងម៉ត់ចត់ អំពីរបបមូលធន  
និយម ហើយបានសន្និដ្ឋានថា របបមូល  
ធននិយមនេះ ដែលផ្អែកទៅលើសេរី  
ភាពខាងប្រកួតប្រណាំង សេរីភាពខាង  
សហគ្រាស និង ឧបករណ៍សំរាប់



លោក កាលម៉ាក (១៨១៤-១៨៨៣)

បង្កើតផលទាំងឡាយ ជាសម្បត្តិឯកជនម្នាក់ៗនោះ របបនេះមិនអាចលូតលាស់ជាប់  
ហើសប្តូរចៀសវាងវិបត្តិសេដ្ឋកិច្ចបានឡើយ ។ ជាចុងក្រោយបង្អស់ លោកបានបន្ថែម  
ថា របបមូលធននិយមជាប្រភពនៃចំបាំងរវាងប្រជាជាតិនានា ជាប្រភពនៃភាពគ្មានការធ្វើ  
ជាប្រភពនៃសេចក្តីក្រលំបាកគោកយ៉ាកនៃវណ្ណៈកម្ពុជា ។ល។

លោកបានអះអាងថា វិវត្តន៍ប្រវត្តិវិទ្យាមិនមែនសំរេចទៅតាមវិវត្តន៍នៃគំនិតឡើយ ។  
វិវត្តន៍នេះជាលទ្ធផលនៃវិវត្តន៍ខាងលក្ខណៈជីវភាពសេដ្ឋកិច្ច ពិសេស គឺបច្ចេកទេសខាងការ  
បង្កើតផលនេះឯង ។ ចំពោះលោក ម៉ាក លោកបានបញ្ជាក់ថា ច្បាប់ក្តី នយោបាយក្តី  
សីលវិជ្ជាក្តី សាសនាក្តី សិល្បៈក្តី វាគ្រាន់តែជាស្រមោលនៃការដាក់ស្បែកខាងសេដ្ឋកិច្ច  
ប៉ុណ្ណោះ ។

លទ្ធិសង្គមនិយមដែលជាស្នាដៃរបស់លោក បានចាប់កំណើតតាំងពីពេលនោះមក  
ហើយ បានរាលដាលពាសពេញ សកលលោកយើងទាំងមូលយ៉ាងឆាប់រហ័ស ដែលគេហៅ  
ថាលទ្ធិម៉ាកនិយម ។

### ៤. ចលនាខាងអក្សរសាស្ត្រ

#### ក. ដើមកំណើតនៃប្រាកដនិយម

ក្រោយឆ្នាំ ១៨៤៨ ប្រលោមនិយមដែលផ្អែកតែទៅលើមនោគតិ ទៅលើអារម្មណ៍  
ទៅលើសញ្ញាតនាហូសហេតុពេកនោះ ត្រូវកំរិតនូវទាំងឡាយរឹតតែជាច្រើន ហើយក៏  
ត្រូវតែសាបសូន្យបន្តិចម្តងៗតាំងពីពេលនោះមក ។

ចលនាអក្សរសាស្ត្រមួយដ៏បានចាប់កំណើត គឺ**ប្រាកដនិយម** (réalisme) ពោលគឺ  
ចលនាវិទ្យាសាស្ត្រដ៏នេះបានចាប់បដិសន្ធិស្របទៅតាមកាលៈទេសៈនៃប្រវត្តិសាស្ត្រ និង  
មជ្ឈដ្ឋាន ព្រមទាំងលទ្ធិថ្មីទាំងឡាយខាងទស្សនៈ និងខាងសេដ្ឋកិច្ច ។ យ៉ាងណាមិញ  
ការចំរើនខាងវិទ្យាសាស្ត្រ ខាងឧស្សាហកម្ម បំលាស់ប្តូរយ៉ាងឆាប់រហ័សនៃជីវភាព  
សេដ្ឋកិច្ច ហើយនិងឥទ្ធិពលនៃបំលាស់ប្តូរទាំងនេះបានបង្កើតជាលំដាប់ នូវធនធាននៃ  
វណ្ណៈអ្នកដឹកនាំដ៏បង្កើតទុរគុណភាពនៃវណ្ណៈពលករ ។ ទាំងនេះជាប្រភពនាំឱ្យមានចលនា  
អក្សរសាស្ត្រដ៏ ។

ខ. លក្ខណៈនៃប្រាកដនិយម

អ្នកប្រាជ្ញជាតំណាងចលនាអក្សរសាស្ត្រថ្មីនេះមានលក្ខណៈសំខាន់ដូចៗគ្នា :

ការសង្កេតការពិតយ៉ាងម៉ត់ចត់ ពិតប្រាកដ ហើយត្រឹមត្រូវ ជួយពីប្រលោមនិយមដែល  
ផ្អែកតែទៅលើការយល់សប្តិ ទៅលើសញ្ញាតនា ទៅលើអារម្មណ៍ ទៅលើភាពរើរវាយ  
ដែលច្រើនតែប្រាសចាកការដាក់ស្រែង ការពិត ។

ប្រាកដនិយមខាងសិល្បៈបានយកវិធីវិទ្យាសាស្ត្រមកប្រើ ដើម្បីនិពន្ធរឿងអ្វីមួយៗ  
ដូចជាអ្នកប្រវត្តិវិទ្យា ឬអ្នកធម្មជាតិវិទ្យាដូច្នោះដែរ ។

ក៏វិនិច្ឆ័យខាងសិល្បៈប្រាកដនិយមបានអះអាងថា សិល្បករមិនត្រូវបញ្ចេញបុគ្គលិក  
លក្ខណៈរបស់ខ្លួន ឲ្យចូលទៅក្នុងស្នាដៃរបស់ខ្លួនឡើយ ។

គ. ធម្មជាតិនិយម (naturalisme)

ប្រាកដនិយម ក្រោយពីបានទទួលជោគជ័យ ក៏មានវិវត្តន៍ឆ្ពោះទៅរកចលនាមួយ  
ថ្មីទៀតគឺធម្មជាតិនិយមដោយសារឥទ្ធិពលនៃអ្នកប្រាជ្ញដ៏ល្បីល្បាញពីរូប គឺលោក *ក្លូឌ*  
*ប៊ែណា* ( Claude Bernard ) និងលោក *តែន* ( Taine ) ។


អ្នកនិពន្ធប្រាកដនិយមមានគោលបំណងនឹងផ្តល់ដល់សាធារណជននូវ « ជីវភាព »  
ពិតប្រាកដរបស់សង្គមមនុស្ស ពោលគឺសរសេរការពិតដែលខ្លួនបានដកស្រង់ពីជីវភាពរស់  
នៅសព្វថ្ងៃដូចជាល្អថាល្អ អាក្រក់ថាអាក្រក់ ខុសថាខុស ត្រូវថាត្រូវ ទុក្ខវេទនាថា  
ទុក្ខវេទនា សុខសាន្ត ថាសុខសាន្ត ។ ចំពោះអ្នកនិពន្ធជាតិនិយមវិញ គេមាន  
និន្នាការនឹងលក្ខណៈពិតហួសហេតុជាងប្រាកដនិយមទៅទៀត ។ ចលនាធម្មជាតិនិយម  
គឺចលនាវិទ្យាសាស្ត្រក្នុងអក្សរសាស្ត្រនេះឯង ។ លោក *អេមីលសូឡា* ( Emile Zola )  
បាននិយាយថា « ប្រលោមនិយមពិសោធដាបច្ច័យនៃវិវត្តន៍ខាងវិទ្យាសាស្ត្រ ក្នុងសតវត្ស  
យើងនេះ » ។ យ៉ាងណាមិញ អ្នកនិពន្ធប្រលោមនិយមជាអ្នកសង្កេតផង ជាអ្នកពិសោធ  
ផង ។ អ្នកសង្កេតមានការប្រមូលគ្រប់បាតុភូត ដែលខ្លួនពិនិត្យយ៉ាងច្បាស់លាស់ មក  
ធ្វើជាមូលដ្ឋានសំរាប់រៀបចំគូររឿង ។ ឯអ្នកពិសោធវិញ បានធ្វើឲ្យអង្គទាំងនេះ មាន  
ចលនាក្នុងប្រវត្តិដោយឡែកមួយ ដើម្បីបង្ហាញឲ្យឃើញថា បាតុភូតទាំងនេះមានចលនា



តៗគ្នា ដូចជាហេតុនិងផលដូច្នោះដែរ ។

យ . ឥទ្ធិពលនិងនិន្ទាការថ្មីៗទៀត

ក្បួននិយម (dogmatisme) ខាងលើនេះបានបង្កើតឱ្យមានប្រតិកម្មមួយពីសំណាក់កវី  
ក្នុងសម័យនោះ ដែលបានទទួលឥទ្ធិពលពីកវីនិពន្ធដទៀតៗជាច្រើន ដូចជាអ្នកនិពន្ធ អ្នក  
ប្រាជ្ញធំៗនៃប្រទេស រុស្ស៊ី ដូស្តូយេវស្គី (Dostoïevsky) តុលស្តូយ (Tolstoi) ។ ស្នាដៃ



លោក តុល ស្តូយ (១៨២៨-១៩១០)

របស់អ្នកប្រាជ្ញទាំងពីររូបនេះដែលប្រកបទៅដោយប្រាកដនិយម ជាស្នាដៃជ្រួតជ្រាប ទៅដោយមនុស្សធម៌ សប្បុរសធម៌ មេត្តានិងករុណាដ៏ខ្ពង់ខ្ពស់ក្រៃលែង ។ ឥទ្ធិពលនៃអ្នកប្រាជ្ញឯទៀតៗក៏មានច្រើនដែរ ដូចជាអ្នកភូមិអាឡឺម៉ង់ឈ្មោះ **វ៉ាកន័រ** (Wagner) ក៏ជាគណារវ៉ែសឈ្មោះ **អ៊ីបសេន** (Ibsen) ជាតិអង់គ្លេសឈ្មោះ **គីព្យីញ** (Kipling) ជាតិអ៊ីតាលី ឈ្មោះ **ដានុនស្យូ** (d'Annunzio) ជាដើម ។

បន្ទាប់ពីចលនាធម្មជាតិនិយម គេឃើញមាននិន្នាការថ្មីៗទៀត ដែលបានចាប់កំណើតក្នុងរយៈកាលដ៏ខ្លី ។ ក្នុងចលនានេះ គឺមានចលនា **និមិត្តរូបនិយម** (symbolisme) ។ លក្ខណៈពិសេសនៃអក្សរសាស្ត្រមុនសង្គ្រាមលោកលើកទី ១ គឺបែកនៅលើការយកចិត្តទុកដាក់នៃអ្នកប្រាជ្ញចំពោះបញ្ហាសង្គម បញ្ហាសីលធម៌និងបញ្ហាសាសនា ពោលគឺអក្សរសាស្ត្រប្រែក្លាយទៅជាឧបករណ៍ដឹកនាំមួយយ៉ាងសំខាន់ ។

ចលនាអក្សរសាស្ត្រទាំងឡាយ ដែលយើងបានឃើញដោយអន្លើមកហើយនេះ តែងមានបាតុភាពចេញជារូបរាងក្នុង :

— **រឿងប្រលោមលោក** ដែលរហូតមកដល់សព្វថ្ងៃនេះ បានលូតលាស់យ៉ាងសំបើម



លោក វិចិត្រ អ៊ុយតោ (១៨០២- ១៨៨៥)

ដោយសាធារណ ជ ន និ យ ម អា ន  
រឿងនេះណាស់ ។ លោក **ផ្លូប៊ែ**  
(Flaubert ១៨២១ - ១៨៨០)  
ជាអ្នកជំនាញម្នាក់ក្នុងការនិពន្ធ  
ប្រលោមលោកបែបប្រាកដនិយម ។  
ស្នាដៃរបស់លោកមាន « អ្នកស្រី  
ប្តីវ៉ារី » ដែលបានទទួលជោគ  
ជ័យយ៉ាងច្រើន ។ ចំពោះកវីនិពន្ធ  
ប្រាកដនិយមឯទៀតៗ មានលោក  
**តូរកេញេប** (Tougueniev) **ដុស្តូ**  
**យេវស្តី តុលស្តូយ** (រូស៊ី) **សក**  
**អេល្យូ** (អង់គ្លេស) **អាណូដុងដូដេ**

គុយដឺម៉ូប៉ាសង់ ( បារាំង ) ដែលគេចាត់ទុកជាអ្នកសរសេរប្រលោមលោកល្បីល្បាញ ។

- ល្វោន នាសម័យបច្ចុប្បន្នក៏បានទទួលពីសាធារណជន នូវចំណូលចិត្តច្រើន ដូច  
ប្រលោមលោកដែរ ។ អ្នករៀបរៀងរឿងដ៏ល្បីល្បាញមានលោក អេមីលអូស្យេ  
( E.Augier ១៨២០ - ១៨៨៩ ) លោក អាឡិចសង់ឌុយម៉ាស ( កូន ) ( Alexandre  
Dumas fils ) ។ល។

- កំណាព្យកាព្យឃ្លោង

ក៏ដ៏ល្បីល្បាញជាងគេ ដែលប្រកបទៅដោយគំនិតប្រាកដនិយម មានលោក វិច  
តអ៊ុយភេវ៉ា ( Victor Hugo ) ឡិកុងតេដឺលីល ( Leconte de Lisle ១៨២០ - ១៨៩៤ )  
បូដឺលេ ( Baudelaire ១៨២០ - ១៨៦៧ ) វេរីវេឡិន ( Verlaine ១៨៤៤ - ១៨៩៦ ) ។ល។

សំណួរ

១. វិទ្យាសាស្ត្រជាមូលដ្ឋាននៃអរិយធម៌បច្ចុប្បន្ន ។ អ្នកយល់ដូចម្តេច ?
២. រៀបរាប់អំពីចលនាទស្សនវិជ្ជាសំខាន់ៗ ។
៣. លទ្ធិសេដ្ឋកិច្ចសំខាន់ៗមានអ្វីខ្លះ? ប្លែកគ្នាត្រង់ណា ?
៤. ប្រលោមនិយមនិងប្រាកដនិយមប្លែកគ្នាដែរឬទេ ? រាប់ល្មោះកវីនិពន្ធល្បីល្បាញខាង  
ប្រលោមនិយមនិងខាងប្រាកដនិយម ។

### ៣. ចក្រភពអាឡឺម៉ង់ ពីឆ្នាំ ១៨៧១ ដល់ឆ្នាំ ១៩១៤

តាំងពីឆ្នាំ ១៨៧១ ប្រទេសអាឡឺម៉ង់ជាមហាអំណាចទីមួយខាងយោធាក្នុងពិភពលោក រួចទៅហើយ ។ នៅឆ្នាំ ១៩១៤ ប្រទេសអាឡឺម៉ង់ជាមហាអំណាចទីបីខាងសេដ្ឋកិច្ចនិង នាវា ។ ម្យ៉ាងទៀត ប្រទេសអាឡឺម៉ង់មានប្រជាជនយ៉ាងច្រើន មានទ្រព្យសម្បត្តិយ៉ាង ស្តុកស្តម្ភ មានវប្បធម៌យ៉ាងខ្ពង់ខ្ពស់ ។ ហេតុទាំងអស់នេះធ្វើឲ្យប្រទេសអាឡឺម៉ង់មានគំនិត លោកលន់យ៉ាងខ្លាំង ។

#### ១. ស្ថាប័ននៃចក្រភពអាឡឺម៉ង់

ចក្រភពអាឡឺម៉ង់បានត្រូវប្រកាសឡើងនៅក្នុងវែរសៃ (Versailles) នៅថ្ងៃ ១៨ មករា ១៨៧១ ។ ចក្រភពនេះជាសហព័ន្ធមួយដែលមានរដ្ឋអធិបតេយ្យចំនួន ២៥ ជាសមាជិក ។ រដ្ឋសមាជិកទាំងអស់សុទ្ធតែមានរដ្ឋធម្មនុញ្ញ និងច្បាប់របស់គេផ្ទាល់ ។ មានតែកិច្ចការ ដែលទាក់ទងនឹងប្រយោជន៍រួមទេ ដែលជាបន្ទុករបស់រដ្ឋាភិបាលកណ្តាលនៃចក្រភព ។ ព្រះចៅអធិរាជជាប្រមុខនៃរដ្ឋាភិបាលដែលកាន់អំណាចនីតិប្រតិបត្តិ ។ អធិការបតីមួយ រូប តែងតាំងឡើងដោយព្រះចៅអធិរាជ ជាអ្នកទទួលខុសត្រូវខាងនយោបាយរដ្ឋ ។ អំណាចនីតិប្បញ្ញត្តិត្រូវកាន់កាប់ដោយសភាព័រតី

— សភាប៊ុនដេស័រ៉ាត (Bundesrat) ជាតំណាងរដ្ឋអាឡឺម៉ង់ ហើយដែលមាន សមាជិកជាប្រតិភូនៃប្រមុខរដ្ឋនីមួយៗ

— សភាវ៉ៃតាក (Reichstag) មានសមាជិកជាតំណាងរាស្ត្រ ជ្រើសតាំងដោយ បោះឆ្នោតជាសកល ។

សភាវ៉ៃតាកជាអ្នកអនុម័តច្បាប់ តែច្បាប់ទាំងនេះត្រូវតែទទួលការយល់ព្រមពីសភា

ប៊ុនដេសរ៉ាតដែរ ។ សភាវ៉ៃតាកអនុម័តថវិកា ប៉ុន្តែពន្ធពីដើមមកនៅតែមានបន្តទៅទៀត ។  
 សភានេះមានអំណាចធ្វើសំណួរដេញដោលចំពោះអធិការបតី តែមិនអាចបញ្ឈប់អធិការ  
 បតីពីមុខតំណែងបានឡើយ ពីព្រោះអធិការបតីត្រូវទទួលខុសត្រូវចំពោះព្រះចៅអធិរាជ ។  
 ប្រទេស ប្រុស (Prusse) មាននាទីសំខាន់ជាងគេក្នុងចក្រភពអាឡឺម៉ង់ ។ ប្រទេស  
 នេះមានតំណាងវាស្ត្រចំនួន ២៣៦ នាក់ក្នុងសភាវ៉ៃតាក ក្នុងចំនួនសមាជិកទាំងអស់ ៣៩៧  
 នាក់ ។ នៅក្នុងសភាប៊ុនដេសរ៉ាត ប្រទេសនេះអាចធ្វើឱ្យរដ្ឋធម្មនុញ្ញគ្មានបំលាស់ប្តូរអ្វី  
 សោះក៏បានដែរ ។ ម្យ៉ាងទៀត អធិការបតីសុទ្ធតែជាជនជាតិប្រុស ហើយព្រះចៅ  
 អធិរាជអាឡឺម៉ង់ក៏ជាព្រះរាជានៃប្រទេសប្រុសដែរ ។

**២. ជនជាតិដែលចុះចូល**

ជនជាតិដែលក្លាយខ្លួនទៅជាជនជាតិអាឡឺម៉ង់ដោយការបង្ខិតបង្ខំ គឺជនជាតិដាណឺ  
 ម៉ាកដែលមានចំនួនតិចល្មម ជនជាតិប៊ូឡូញ និងជនជាតិអាល់សាស-ឡឺរ៉ែន ។



លោក ប៊ីស្មាក (១៨១៥-១៨៩៨)

ពួកជនប៊ូឡូញរស់នៅក្នុងតំបន់ខាងកើត  
 ប្រទេសប្រុស ហើយមានគ្នាចំនួនប្រហែល  
 ៣ លាននាក់ ។ រដ្ឋាភិបាលប្រុសបាន  
 សាកល្បងធ្វើឱ្យពួកជនប៊ូឡូញ ទាំងនេះ  
 យកសញ្ជាតិអាឡឺម៉ង់ តែមិនសូវបានទទួល  
 លទ្ធផលល្អប៉ុន្មានទេ ។

នៅឆ្នាំ ១៨៧១ អធិការបតី ប៊ីស្មាក  
 (Bismarck) បានយកខេត្តអាល់សាស-  
 ឡឺរ៉ែន ដាក់ទៅជាកម្មសិទ្ធិរបស់រដ្ឋ  
 អាឡឺម៉ង់ទាំងអស់ ដោយត្រូវទទួលការ

គ្រប់គ្រងផ្ទាល់ពីអធិការបតី ។ ក្រោយមក ខេត្តអាល់សាស-ឡឺរ៉ែនក៏ត្រូវប្រែទៅជា  
 រដ្ឋអធិបតេយ្យ ដែលជាសមាជិកក្នុងសហព័ន្ធរដ្ឋប្រទេសទៀតដែរ ។

៣. រដ្ឋាភិបាលប៊ីស្មាក់ ( ១៨៧១ - ១៨៩០ )

នៅក្នុងសភាវ៉ៃតាក មានគណបក្សសំខាន់បីគឺ

— បក្សអភិរក្សនិយមដែលមានសមាជិកជាក្រុមម្ចាស់ដីធំៗ ចូលចិត្តរបបពាណិជ្ជកម្ម  
ឧបត្ថម្ភនិយម

— បក្សជាតិសេរីដែលមានសមាជិកជាឧស្សាហករ ពាណិជ្ជករ ចូលចិត្តរបបប្តូរ  
ដោយសេរីនិងរបបនយោបាយសេរី

— បក្សកាតូលិច ។

ឆ្នាំ ១៨៧១ ដល់ឆ្នាំ ១៨៧៨ ប៊ីស្មាក់បានពឹងផ្អែកលើបក្សជាតិសេរី ដើម្បីប្រឆាំងនឹង  
បក្សកាតូលិច ។ ក្រោយឆ្នាំ ១៨៧៨ ប៊ីស្មាក់បានចូលរួមជាមួយនឹងបក្សអភិរក្សនិយមនិង  
បក្សកាតូលិចប្រឆាំងនឹងពួកសង្គមនិយម ។

ប៊ីស្មាក់ពុំទុកចិត្តបក្សកាតូលិចឡើយ ។ គឺនៅក្នុងបក្សកាតូលិចនេះហើយ ដែល  
ឃើញមានបក្សពួករបស់ប្រទេសអូទ្រីស បក្សពួករបស់ជនប្តូរឡាញ និងជនអាល់សាស-  
ឡូវែន ។ ម្យ៉ាងទៀត បុព្វសិទ្ធិរបស់គណៈសង្ឃកាតូលិចក្នុងប្រទេសព្រុសមានច្រើន  
ណាស់ : គណៈសង្ឃកាតូលិចនេះសឹងតែឥតនៅក្រោមអំណាចត្រួតត្រារបស់រដ្ឋាភិបាល  
សោះ ហើយម្យ៉ាងទៀត គណៈសង្ឃនេះបានកាន់បញ្ជីអត្រានុកូលដ្ឋាន និងគ្រប់គ្រង  
បឋមសិក្សាផង ។

នៅឆ្នាំ ១៨៧១ សភាវ៉ៃតាកបានអនុម័តច្បាប់ជាវិធានការប្រឆាំងនឹងគណៈសង្ឃកាតូ  
លិច ។ អធិបតេយ្យនៃរដ្ឋក៏ត្រូវប្រកាសឡើង អាពាហ៍ពិពាហ៍ស៊ីវិលក៏ត្រូវដាក់ឱ្យអនុវត្ត  
ជាទូទៅ ( កាលពីមុន គេរៀបអាពាហ៍ពិពាហ៍តែតាមផ្លូវសាសនា ) ។ សភា  
ប្រទេសព្រុសបានប្រកាសបិទវិហារកាតូលិចជាច្រើន ព្រមទាំងដកសិទ្ធិគ្រប់គ្រងបឋមសិក្សា  
ពីគណៈសង្ឃកាតូលិចទៀត ។ មន្ត្រីសង្ឃទាំងឡាយត្រូវតែចំរើនឡើងដោយរដ្ឋាភិបាល ។  
តែក្រោយពីសម្តេចប៉ាប ពីទី ៩ ( Pie IX ) សោយទិវង្គតទៅ ( ១៨៧៨ ) ប៊ីស្មាក់ក៏ចូល  
ទៅចរចាជាមួយនឹងសម្តេចប៉ាបថ្មីព្រះនាម លេអុង ទី ១៣ ( Léon XIII ) ។ ក្រោយមក  
គណបក្សកាតូលិចក៏ក្លាយទៅជាគណបក្សរបស់រដ្ឋាភិបាល ។

ក្នុងឧកាសដែលប្រស្នាក់កាន់តែខិតចូលជិតគណបក្សកាតូលិច ប្រស្នាក់កាន់តែយូរ  
 ឆ្ងាយពីគណបក្សជាតិសេរីដែរ ។ ដើម្បីទ្រទ្រង់កសិកម្មនិងឧស្សាហកម្ម ប្រស្នាក់  
 ប្រកាន់យកនយោបាយពាណិជ្ជកម្មឧបត្ថម្ភនិយម ។ ក្នុងឧកាសនោះ ប្រស្នាក់ត្រូវ  
 ប្រឆាំងនឹងពួកសង្គមនិយមដែរ ។ ពួកនេះបានបង្កើតគណបក្សមួយដែលមានកំលាំងមាំ  
 មួន ហើយដែលចេះតែមានការលូតលាស់ទៅមុខជានិច្ច ។ ប្រស្នាក់បានបំបាត់សមាគម  
 និងសារពត៌មានរបស់ពួកសង្គមនិយម ។ ប៉ុន្តែ ប្រស្នាក់ក៏បានសាកល្បងដោះស្រាយបញ្ហា  
 របស់កម្ពុជាដែរ ដើម្បីនាំឱ្យកម្ពុជាចុះចូលទៅខាងរដ្ឋាភិបាល ។ ក្នុងករណីនេះ គេ  
 បានបង្កើតច្បាប់ធានារ៉ាប់រងអំពីជំងឺ គ្រោះថ្នាក់ និងជរាភាព ។ ទោះបីមានវិធានការ  
 យ៉ាងនេះក៏ដោយ គណបក្សសង្គមនិយមនៅតែរីកចំរើនតទៅទៀត ។

**៤. ការរីកចំរើនខាងសេដ្ឋកិច្ចរបស់ប្រទេសអាឡឺម៉ង់**

សារៈសំខាន់នៃប្រវត្តិរបស់ប្រទេសអាឡឺម៉ង់ចាប់ពីឆ្នាំ ១៨៨៨ មក មិនបិតនៅលើការ  
 ប្រឆាំងគ្នាខាងនយោបាយឡើយ តែនៅក្នុងការរីកចំរើនយ៉ាងសំបើមខាងសេដ្ឋកិច្ច ។  
 តាំងពីកំណើតដើមមក ចក្រភពអាឡឺម៉ង់ជាមហាអំណាចទី ១ ខាងយោធា ហើយនៅឆ្នាំ  
 ១៩១៤ ចក្រភពនេះជាមហាអំណាចមួយខាងសេដ្ឋកិច្ចថែមទៀត ។

ពីឆ្នាំ ១៨៩០ ដល់ឆ្នាំ ១៩១៤ ប្រជាជនបានកើនចំនួនពី ៤៨ លាន ទៅ ៦៧ លាន  
 នាក់ ។ រហូតដល់ឆ្នាំ ១៨៩៥ ចំនួនមនុស្សដែលចេញពីប្រទេសអាឡឺម៉ង់ទៅសហរដ្ឋ  
 អាមេរិច និងប្រទេសប្រេស៊ីល មានសន្ទុះខ្លាំងណាស់ តែក្រោយមក ការរីកចំរើនខាង  
 ឧស្សាហកម្មបានបើកឧកាសឱ្យជនអាឡឺម៉ង់អាចរកការធ្វើបាននៅក្នុងប្រទេសវិញ ។

រហូតដល់ឆ្នាំ ១៨៨០ ប្រទេសអាឡឺម៉ង់ជាប្រទេសកសិកម្មមួយ ។ នៅឆ្នាំ ១៩១៤  
 ប្រទេសនេះបានក្លាយទៅជារដ្ឋឧស្សាហកម្មដ៏សំខាន់មួយ ជាមួយនឹងសហរដ្ឋអាមេរិច និង  
 ចក្រភពអង់គ្លេស ។ ប្រទេសអាឡឺម៉ង់ត្រូវគេចាត់ជាប្រទេសទី ៣ ខាងផលិតកម្មធុនប្លុក  
 ទី ២ ខាងឧស្សាហកម្មលោហៈ និងទី ១ ខាងឧស្សាហកម្មអគ្គិសនី ស្តុរ និងគីមី ។ ការ  
 រីកចំរើនយ៉ាងអស្ចារ្យនេះបណ្តាលមកពីបុព្វហេតុច្រើនយ៉ាង គឺមកពីដីសំបូរទៅដោយធុន  
 ថ្ម ជាងជំនាញយ៉ាងច្រើនធ្វើការយកថ្មចែក ជនអាឡឺម៉ង់ច្រើនមានទេពកោសល្យក្នុង  
 កិច្ចការរៀបចំ ព្រមទាំងមកពីការរីកចំរើនដុះដាលខាងវិទ្យាសាស្ត្រ បច្ចេកទេស និង

ឧស្សាហកម្ម ។ ចំពោះផលិតកម្មដែលកាន់តែរីកចំរើនរាល់ថ្ងៃនេះ ប្រទេសអាឡឺម៉ង់ត្រូវ  
ការរកជំនួញដើម្បីលក់ទំនិញ ។ នៅក្នុងប្រទេស រដ្ឋាភិបាលបានចំណាយថវិការាប់  
កោដិ ដើម្បីធ្វើជំនួញទេរក្នុងយ៉ាងច្រើន រៀបចំផ្លូវទឹកដោយមានជីកព្រែក ប្រលាយ និង  
សង់កំពង់ផែយ៉ាងទំនើបៗ ។ នៅក្រៅប្រទេស នៅគ្រប់ជំនួញទាំងអស់ ជាពិសេសនៅ  
តំបន់ឡឺវ៉ង់ (Levant) អាស៊ីខាងកើត អាមេរិចខាងត្បូង ឈ្នួញជាតិអាឡឺម៉ង់តែងមាន  
ប្រៀបជាងឈ្នួញជាតិបារាំងនិងអង់គ្លេស ។ ម្យ៉ាងទៀត ឈ្នួញជាតិអាឡឺម៉ង់ក៏ចូលទៅ  
ធ្វើជំនួញនៅប្រទេសបារាំង និងអង់គ្លេសថែមទៀត ។ នៅឆ្នាំ ១៩១២ ចំណុះនាវា  
ជំនួញអាឡឺម៉ង់មានទំនង ៦ ដល់លើសចំណុះនាវាកាលពីឆ្នាំ ១៨៨៨ ។

### ៥. រាជ្យរបស់គីយ៉ូមទី ២ (Guillaume II)

ព្រះចៅអធិរាជគីយ៉ូមទី ១ សុគតទៅនៅឆ្នាំ ១៨៨៨ ហើយរាជបុត្រព្រះនាម ប្រូអេរិច  
ទី ៣ (Frédéric III) សោយរាជ្យត តែព្រះចៅអធិរាជអង្គនេះសុគត ៣ ខែក្រោយមក  
ហើយព្រះចៅអធិរាជ គីយ៉ូមទី ២ ក៏សោយរាជ្យតមក ។

កាយវិការដំបូងសំខាន់របស់ព្រះចៅអធិរាជអង្គនេះ គឺបានបញ្ឈប់បីស្នាក់ពីមុខតំណែង។  
ព្រះចៅអធិរាជមិនអាចទ្រាំទ្របានចំពោះចរិត ដែលមិនព្រមទទួលការដទាស់របស់លោកអធិ  
ការបតី ។ ម្យ៉ាងទៀត ព្រះចៅអធិរាជនិងលោកអធិការបតីពុំដែលមានយោបល់ស្របគ្នា  
ឡើយ ចំពោះបញ្ហាធំៗខាងនយោបាយក្នុងនិងក្រៅប្រទេស ។

ការបញ្ឈប់បីស្នាក់ពីមុខតំណែងពុំបានធ្វើឲ្យមានបំលាស់ប្តូរអ្វីសំខាន់ឡើយ នៅក្នុង  
ប្រទេស ។ អធិការបតីទាំងឡាយ (អធិការបតីសំខាន់ជាងគេគឺ ប៊ុយឡូ (Bulow  
១៩០០-១៩០៩) បន្តការគ្រប់គ្រងរដ្ឋដោយផ្អែកទៅលើគណបក្សកាតូលិច និងលើគណ  
បក្សអភិរក្សនិយមដដែល ។ ឯគណបក្សសង្គមនិយមក៏កាន់តែរីកចំរើនឡើង ។ នៅ  
ឆ្នាំ ១៩១២ គណបក្សនេះមានសមាជិកច្រើនជាងគេនៅក្នុងសភាវ៉ៃតាក តែគណបក្សនេះ  
មិនសូវប្រឆាំងនឹងរដ្ឋាភិបាលប៉ុន្មានដែរ ។

ព្រះចៅអធិរាជគីយ៉ូមទី ២ ទ្រង់យល់ថា បញ្ហាធំដែលជាអាយុជីវិតរបស់ប្រទេស



អាឡឺម៉ង់គឺបញ្ជាវត្តជាតុដើមនិងជំរុំសំរាប់លក់ទំនិញ ។ មកដល់ឆ្នាំ ១៨៧០ ប្រទេស  
អាឡឺម៉ង់មានអាណានិគមខ្លះនៅក្នុងទ្វីបអាហ្វ្រិក ដូចជាតូហ្គោ (Togo) កាម៊ែរូន (Cameroun)  
អាហ្វ្រិកនិរតី និងអាហ្វ្រិកខាងត្បូង ។ ក្រៅពីនេះ ប្រទេសអាឡឺម៉ង់ក៏បាននៅត្រួតត្រាលើ  
កោះខ្លះនៅមហាសមុទ្រប៉ាស៊ីភិច និងដីសមុទាននៅកាវចូវ (Kiao-Tcheou) ក្នុង  
ប្រទេសចិនទៀត ។ ប៉ុន្តែ ប្រទេសអាឡឺម៉ង់ច្រើនយកបានទីដីដែលមានសភាពសេដ្ឋ  
កិច្ចអន់ជាងទីដីដែលប្រទេសបារាំង និងអង់គ្លេសបានត្រួតត្រា ។ ដូចនេះ ប្រទេស  
អាឡឺម៉ង់ក៏យកប្រទេសអាស៊ីតួក (Asie Turque) ដាក់ជាអាណាព្យាបាលរបស់ខ្លួនថែម  
ទៀត ដោយបានសង់ជួរទ្រទេះភ្លើងភ្ជាប់ក្រុងកុងស្តង់ទីណូប (Constantinople) ទៅនឹង  
ល្វងសមុទ្រពែរស៊ី (Golfe Persique) ផង ។ ដើម្បីការពារផលប្រយោជន៍នយោបាយ  
និងសេដ្ឋកិច្ចរបស់ខ្លួន ប្រទេសអាឡឺម៉ង់ត្រូវតែខ្វែងព្រំកែ ។ កងនាវាចំបាំងជាតិអាឡឺម៉ង់  
ដែលមានឋានៈលេខ ២ ក្នុងពិភពលោក ជាសិទ្ធិកើតឡើងដោយស្មារតីហេតុ ព្រះចៅ  
អធិរាជ ដោយមានសហប្រតិបត្តិការពីលោក ត៊ីរ៉ិប៊ីត (Tirpitz) ដែលជាអគ្គលេខាធិការ  
ខាងនាវាចរ ។ ការរីកចម្រើននៃកងនាវាចំបាំងរបស់អាឡឺម៉ង់នេះបានធ្វើឱ្យប្រទេសអង់គ្លេស  
មានសេចក្តីបារម្ភខ្លាំង ហើយបានជំរុញប្រទេសនេះឱ្យកាន់តែខិតជិតប្រទេសបារាំងឡើងៗ  
ក្នុងវិស័យវប្បធម៌ ប្រទេសអាឡឺម៉ង់ក៏នៅតែមានសារៈសំខាន់ខ្ពង់ខ្ពស់ដដែល ។  
ប្រទេសអាឡឺម៉ង់មានកវីនិពន្ធយ៉ាងជំនាញៗ មានទស្សនវិទូយ៉ាងសំខាន់ៗ ដូចជា **នីត**  
(Nietzsche) មានសិល្បករភ្លេងយ៉ាងល្បីៗដូចជា **វ៉ាកន័រ** (Wagner) និង **ស្ត្រាវូ** (Strauss)  
ដោយមានគំនិតអំពីអានុភាពជាក់ស្តែងរបស់ប្រទេសខ្លួនក្នុងវិស័យវប្បធម៌ សេដ្ឋកិច្ច និង  
យោធា ជនជាតិអាឡឺម៉ង់ខ្លះយល់ថា ប្រទេសខ្លួនអាចត្រួតពិភពលោកបាន ជាហេតុនាំ  
ឱ្យប្រជាជាតិដទៃមានសេចក្តីព្រួយបារម្ភយ៉ាងខ្លាំង ។

**សំណួរ**

១. អធិប្បាយអំពីអំណាចនីតិប្រតិបត្តិនៅក្នុងចក្រភពអាឡឺម៉ង់ ។
២. អធិប្បាយអំពីអំណាចនីតិប្បញ្ញត្តិ ។

៣. ហេតុអ្វីក៏ប្រទេសព្រុសមាននាទីសំខាន់ជាងគេក្នុងចក្រភពអាឡឺម៉ង់ ?
៤. តើអធិការបត់ចាត់វិធានការយ៉ាងណាខ្លះ ចំពោះជនជាតិដែលរស់នៅក្នុងចក្រភពអាឡឺម៉ង់ ?
៥. នៅឆ្នាំ ១៨៧១ ហេតុអ្វីក៏សភាវ៉ៃតាកចាត់វិធានការប្រឆាំងនឹងគណៈសង្ឃកាតូលិច ? តើវិធានការទាំងនោះមានអ្វីខ្លះ ?
៦. ការរីកចម្រើនយ៉ាងខ្លាំងខាងសេដ្ឋកិច្ចរបស់ចក្រភពអាឡឺម៉ង់បណ្តាលមកពីអ្វីខ្លះ ? តើការរីកចម្រើនចោទជាបញ្ហាអ្វីខ្លះ ចំពោះរដ្ឋាភិបាលអាឡឺម៉ង់ ?
៧. អធិប្បាយអំពីអាណានិគមរបស់ចក្រភពអាឡឺម៉ង់ ។
៨. តើមូលហេតុអ្វីខ្លះដែលធ្វើឲ្យចក្រភពអាឡឺម៉ង់យល់ថា ខ្លួនអាចត្រួតពិភពលោកបាន ?

## ៤. ប្រទេសអង់គ្លេស

### ពីឆ្នាំ ១៨៦៥ ដល់ ១៩១៤

- នៅមុនសង្គ្រាមលោកលើកទី ១ ប្រទេសអង់គ្លេសបានចំរើនជាច្រើនក្នុងវិស័យ :
- នយោបាយក្នុងប្រទេស ដោយបាននិយមលទ្ធិប្រជាធិបតេយ្យទូលំទូលាយ
  - នយោបាយសេដ្ឋកិច្ច នយោបាយអនុវត្តរបបប្តូរដោយសេរី (libre-échange)
  - នយោបាយអាណានិគម ដោយបានពង្រីកទឹកដីចក្រភពឱ្យបានទូលាយ ។

### ១. ការចំរើនខាងលទ្ធិប្រជាធិបតេយ្យ

ក. កំណែទម្រង់នយោបាយ

ប្រទេសអង់គ្លេសបានប្រកាន់យក *លទ្ធិរាជានិយមអាស្រ័យរដ្ឋធម្មនុញ្ញ* (monarchie constitutionnelle) ជាយូរយារណាស់មកហើយ ពោលគឺមិនមែនរាជានិយមផ្តាច់ការ (monarchie absolue) ដូចនៅប្រទេសដទៃឡើយ ។

តែនៅសម័យនោះ លទ្ធិប្រជាធិបតេយ្យអង់គ្លេសមិនទាន់មានលក្ខណៈបរិសុទ្ធភ្លាមៗ ដែរ ពីព្រោះ :

— នៅ *សភាឡត* (Chambre des Lords) ក៏ដូចជានៅ *សភាខំម្មុន* (Chambre des Communes) ដែរ ពុំមានតំណាងប្រជាពលរដ្ឋទូទៅពិតប្រាកដទេ មានតែតំណាងពួកអ្នកមាននិងពួកអភិជន

— របៀបបោះឆ្នោតរើសតំណាងរាស្ត្រពុំមានលក្ខណៈដូចគ្នា នៅគ្រប់មណ្ឌលទាំងអស់ក្នុងប្រទេសអង់គ្លេសទាំងមូលឡើយ

— គេពុំដែលបានរើរបៀបចម្លោះមណ្ឌលបោះឆ្នោតឡើងវិញឡើយ ។ មណ្ឌលខ្លះដែលប្រជាជនបានចាកចេញស្ទើរតែអស់ទៅហើយ ក៏នៅមានតំណាងរាស្ត្រដែល ហើយ

មានមណ្ឌលខ្លះទៀត ដែលពលរដ្ឋបានកើនចំនួនជាច្រើន នៅតែមិនទាន់មានតំណាងរាស្ត្រ  
— នៅសម័យបោះឆ្នោតម្តងៗ មានអំពើពុករលួយជាច្រើន ។ រីឯកិច្ចការរដ្ឋបាលទូទៅ  
នៅក្នុងប្រទេសអង់គ្លេសទៀត ក៏ធ្លាក់ទៅក្នុងកណ្តាប់ដៃពួកអ្នកមាននិងពួកអភិជនដែរ ។  
អាស្រ័យហេតុដូចមាននៅខាងលើនេះហើយ បានជាគេនាំគ្នាកែទម្រង់នយោបាយ ។  
កំណែទម្រង់សំខាន់ៗបានធ្វើជាបីលើក គឺនៅឆ្នាំ ១៨៣២ ម្តង នៅឆ្នាំ ១៨៦៧ ម្តង និង  
ឆ្នាំ ១៨៨៤ - ១៨៨៥ ម្តងទៀត ។ កំណែទម្រង់ទាំងអស់នេះបានញ៉ាំងប្រទេសអង់គ្លេសឱ្យ  
ស្គាល់ **លទ្ធិប្រជាធិបតេយ្យដ៏បរិសុទ្ធមួយ** ដែលប្រទេសដទៃទៀតក្នុងលោកតែងយក  
មកធ្វើជាគំរូ ។

ខ . លក្ខណៈនៃលទ្ធិប្រជាធិបតេយ្យអង់គ្លេស


បន្ទាប់ពីកំណែទម្រង់នេះមក ប្រជាពលរដ្ឋអង់គ្លេសមានសិទ្ធិបោះឆ្នោតជាសកល (ដល់  
មកឆ្នាំ ១៩១៨ ទើបស្រ្តីអង់គ្លេសមានសិទ្ធិបោះឆ្នោតដូចបុរស) ។ ចំណែកឯរបៀប  
បោះឆ្នោតវិញក៏មានឯកភាពនៅគ្រប់មណ្ឌលទាំងអស់ក្នុងប្រទេសទាំងមូល ។

លទ្ធិប្រជាធិបតេយ្យអង់គ្លេស មានទំនៀមទំលាប់ជាមូលដ្ឋាន ពោលគឺ ជនជាតិ  
អង់គ្លេសនិយមប្រតិបត្តិការដេរូងៗ មុននឹងតាក់តែងច្បាប់ ។ លុះសង្កេតថា ទំលាប់  
នេះជាការប្រសើរហើយ គេក៏រៀបចំច្បាប់សំរួលទៅ ។

នៅប្រទេសអង់គ្លេស ព្រះមហាក្សត្រសោយរាជសម្បត្តិ តែព្រះអង្គមិនគ្រប់គ្រង  
ប្រទេសឡើយ ( le Roi règne, mais ne gouverne pas ) បានសេចក្តីថា ព្រះ  
មហាក្សត្រនៃប្រទេសអង់គ្លេសមិនជ្រៀតជ្រែកក្នុងកិច្ចការរបស់រដ្ឋាភិបាលទេ ហើយមិន  
ដែលដំទាន់នឹងសេចក្តីសំរេចរបស់សភាឡើយ ។ ទំលាប់នេះត្រូវបានយកមកអនុវត្ត  
យ៉ាងពេញលេញបំផុត ចាប់តាំងពីរដ្ឋកាលព្រះមហាក្សត្រិយានី **វិច្វិរា (Victoria)** គឺ  
តាំងពីឆ្នាំ ១៨៣៧ ។

លទ្ធិប្រជាធិបតេយ្យអង់គ្លេសបានឆ្លងដែនប្រទេសអង់គ្លេស ទៅកាន់ប្រទេសដទៃទៀត  
ក៏ប៉ុន្តែ អនុវត្តន៍លទ្ធិនេះនៅបណ្តាប្រទេសដទៃទាំងឡាយទៀតពុំបានជោគជ័យ ដូចនៅ  
ប្រទេសអង់គ្លេសឡើយ ។ នៅសម័យជាមួយគ្នានោះ នៅប្រទេសបារាំង គណៈរដ្ឋ

មន្ត្រីត្រូវចំណុះសភា ។ ចំណែកនៅប្រទេសអង់គ្លេសវិញ គណៈរដ្ឋមន្ត្រីមានសេរីភាពនិង  
 អំណាចច្រើន ក្នុងការបំពេញបេសកកម្មរបស់ខ្លួន ។ នៅប្រទេសអង់គ្លេស គេទំលាប់  
 ប្រគល់តំណែងនាយករដ្ឋមន្ត្រីទៅឱ្យគណបក្សណាដែលឈ្នះឆ្នោត គឺគណបក្សណាដែល  
 មានតំណាងរាស្ត្រភាគច្រើននៅរដ្ឋសភា ។



លោក ក្លាត់ស្តុន (១៨០៩-១៨៩៨)

លោក ឌីស្រាអែលី (១៨០៤-១៨៨១)

ម្យ៉ាងទៀត តាមទំលាប់អង់គ្លេស តំណាងរាស្ត្រម្នាក់ៗត្រូវមានសេចក្តីស្មោះត្រង់  
 និងគណបក្សរបស់ខ្លួនជានិច្ច ក្នុងរវាងមួយអាណត្តិរដ្ឋសភា ។

ដូចនេះ នៅប្រទេសអង់គ្លេស មិនសូវមានវិបត្តិគណៈរដ្ឋមន្ត្រី ដូចនៅប្រទេស  
 បារាំងឡើយ ។ នៅសម័យមុនសង្គ្រាមលោកលើកទី១ ប្រទេសអង់គ្លេសមានគណបក្ស  
 នយោបាយតែពីរ គឺ គណបក្សអភិរក្សនិយម ( Parti conservateur ) និង គណ  
 បក្សសេរីភាព ( Parti libéral ) ។ នាយករដ្ឋមន្ត្រីពីររូប ដែលមានកិត្តិយសជាងគេនៅ  
 សម័យនោះ គឺលោក ឌីស្រាអែលី ( Disraeli ) មេដឹកនាំគណបក្សអភិរក្សនិយម និង  
 លោក ក្លាត់ស្តុន ( Gladstone ) មេដឹកនាំគណបក្សសេរីភាព ។ វរជនទាំងពីររូបនេះ  
 សុទ្ធតែជាអ្នកស្រឡាញ់និងការពារលទ្ធិប្រជាធិបតេយ្យ តែមានមតិខុសគ្នាក្នុងនយោបាយ  
 ក្រៅប្រទេស ៖

- លោកឌីស្រាអែលីនិយមអនុវត្តនយោបាយអាណានិគម
- លោកក្លាត់ស្តុននិយមសន្តិភាព ។

គួរកត់សំគាល់ថា ដំណើរកិច្ចការនៃលទ្ធិប្រជាធិបតេយ្យនៅប្រទេសអង់គ្លេសបាន  
ប្រព្រឹត្តទៅដោយសន្តិវិធី គឺដោយគ្មានការបង្កូរឈាម បដិវត្តន៍ ឬរដ្ឋប្រហារឡើយ ។

### ២. ការចំរើនខាងសេដ្ឋកិច្ច

ចាប់តាំងពីដើមសតវត្សទី ១៩ ម៉្លោះ ប្រទេសអង់គ្លេសជាមហាអំណាចមួយសំខាន់ក្នុង  
លោកខាងវិស័យសេដ្ឋកិច្ច ។

សេដ្ឋកិច្ចអង់គ្លេសរិតតែបានចំរើនយ៉ាងឆាប់រហ័សថែមទៀត ចាប់តាំងពីឆ្នាំ ១៨៤៦  
ដោយប្រទេសអង់គ្លេសបានប្រកាន់យក *លទ្ធិសេដ្ឋកិច្ចប្តូរដោយសេរី* គឺការបើកសិទ្ធិ  
ឱ្យដឹកនាំទំនិញចេញចូលដោយសេរី ដោយពុំគ្រប់គ្រងពន្ធទំនិញទាំងនោះ ឬក៏យកតែ  
បន្តិចបន្តួច ។ លោក *រីកត កុបឌីន* ( Richard Cobden ) ដែលជាឧស្សាហករណ៍  
ឈ្មោះមួយរូប ជាអ្នកបានផ្តើមគំនិតណែនាំប្រទេសអង់គ្លេសឱ្យអនុវត្តលទ្ធិសេដ្ឋកិច្ចនេះ ។  
ដោយកសិកម្មអង់គ្លេសពុំអាចប្រណាំងប្រជែងជាមួយនឹងបរទេសបាន ពពួកកសិករអង់គ្លេស  
បានប្រឆាំងនឹងរបបសេដ្ឋកិច្ចនេះជាខ្លាំង តែពុំបានសំរេច ហើយចាប់ពីឆ្នាំ ១៨៤៦ មក  
ប្រទេសអង់គ្លេសក៏ចាប់អនុវត្តរបបសេដ្ឋកិច្ចប្តូរដោយសេរី តាមការណែនាំរបស់លោក ។

របបសេដ្ឋកិច្ចនេះបានផ្តល់ចំពោះប្រទេសអង់គ្លេសនូវផលវិបាកដ៏ប្រសើរដូចតទៅ :

— ជីវភាពរបស់ប្រជាពលរដ្ឋទូទៅបានធូរទូលាយ ដោយគ្រឿងឧបកោគបរិកោគបាន  
ចុះថ្លៃថោកជាខ្លាំង

— ឧស្សាហកម្មអង់គ្លេសបានចំរើនជាខ្លាំង ដោយវត្ថុធាតុដើមបានចូលទៅក្នុងប្រទេស  
អង់គ្លេសបានយ៉ាងស្រួល

— ពាណិជ្ជកម្មក៏បានចំរើន ដោយមានជម្រកច្រើន ។

ប្រទេសជាច្រើនបានយកគំរូតាមប្រទេសអង់គ្លេស ។ ម៉្លោះហើយ លទ្ធិសេដ្ឋកិច្ច  
នេះបានផ្តល់ផលវិបាកអាក្រក់ខ្លះទៅលើប្រទេសអង់គ្លេសវិញដែរ ចាប់តាំងពីឆ្នាំ ១៨៧៥  
ពីព្រោះ :

— ឧស្សាហកម្មអង់គ្លេសរស់ដោយសារវត្ថុធាតុដើមបរទេស

— កសិកម្មអង់គ្លេសបានជួបប្រទះនឹងការពិបាកកាន់តែខ្លាំងឡើងទៀត ដោយត្រូវ  
ប្រណាំងប្រជែងនឹងកសិកម្មបរទេស

— ៣ ណិដ្ឋកម្មអង្គភោគកម្មមានការពិបាកដែរ ដោយប្រទេសអង្គភោគកម្មត្រូវប្រណាំងប្រជែងជាមួយនឹងប្រទេសដទៃទៀត ដែលបានចំរើនលូតលាស់ដែរ ដូចជាសហរដ្ឋអាមេរិចនិងប្រទេសអាឡឺម៉ង់ជាដើម ។

### ៣. ការចំរើនខាងនយោបាយអាណានិគម

ប្រទេសអង្គភោគកម្ម ក៏ដូចជាមហាអំណាចដទៃទៀតនៅទ្វីបអឺរ៉ុបដែរ បានខំពង្រឹងនយោបាយអាណានិគមរបស់ខ្លួន នៅមុនសង្គ្រាមលោកលើកទី ១ ដើម្បីឱ្យបានសំរេចគោលដៅយ៉ាង ង៉ឹសំខាន់គឺ

- រកវត្ថុធាតុដើមសំរាប់ឧស្សាហកម្មអង្គភោគកម្ម
- រកជម្រកសំរាប់ទំនិញអង្គភោគកម្ម
- តាំងមូលដ្ឋានសឹកអង្គភោគកម្មនៅប្រទេស
- ពង្រីកកិត្យានុភាពអង្គភោគកម្មលើផ្ទៃរាបអន្តរជាតិ ។

នយោបាយអាណានិគមអង្គភោគកម្មច្រើនតែមានជោគជ័យជាន់ប្រទេសដទៃទៀតផង ។ នៅមុនសង្គ្រាមលោកលើកទី ១ ស្រុកចំណុះអង្គភោគកម្មមានដូចតទៅ :

#### នៅទ្វីបអាស៊ី

- ឥណ្ឌា ( Inde )
- ភូមា ( Birmanie )
- ម៉ាឡាយូ ( Malaisie )
- សិង្ហបុរី ( Singapour )
- ចិន ( ហុងកុង និងភូមិភាគខ្វះនៃប្រទេសចិន )
- ស៊ីប ( Chypre )
- អាដេន ( Aden )
- អាហ្វហ្គានីស្ថាន ( Afghanistan )

#### នៅទ្វីបអាមេរិច

- កាណាដា ( Canada )

- គុយយ៉ាន ( Guyane )

#### នៅទ្វីបអាព្រិច

- អេស៊ីប ( Egypte )
- នីសេរ្យ៉ា ( Nigéria )
- អាព្រិចខាងកើត (Afrique Orientale)
- អាព្រិចខាងត្បូង (Afrique Australe)

#### នៅទ្វីបអូសេអានី

- សេឡង់ដូ ( Nouvelle-Zélande )
- អូស្ត្រាលី ( Australie )

#### នៅទ្វីបអឺរ៉ុប

- អៀរឡង់ ( Irlande )

នៅឆ្នាំ ១៩១២ ស្រុកចំណុះអង្គភាពមានទំហំ ១/២ នៃផ្ទៃដីពិភពលោក ហើយ  
មានប្រជាជន ១/២ នៃប្រជាជនពិភពលោក ។

ចំណែកឯរបបគ្រប់គ្រងស្រុកចំណុះទាំងនោះវិញ គ្មានលំនាំដូចគ្នាទេ ។ នៅក្នុង  
ប្រទេសខ្លះ ដូចជានៅឥណ្ឌាជាដើម មានជនជាតិអង្គភាពរស់នៅតិចតួច តែជនទាំង  
នោះមានអំណាចទូលំទូលាយណាស់ ។ នៅក្នុងប្រទេសខ្លះទៀត ដូចជានៅអូស្ត្រាលី  
ជនជាតិអង្គភាពមានភាគច្រើន រីឯអ្នកស្រុកអាយមានចំនួនស្តួចស្តើង ។

### ៤. វិបត្តិនៅប្រទេសអៀងឡង់

ប្រទេសអៀងឡង់ជាកោះមួយបិតនៅជិតប្រទេសអង់គ្លេស ហើយបានធ្លាក់ទៅក្នុងឥទ្ធិ  
ពលនៃប្រទេសនេះផងទៀត ។ ជនជាតិអៀងឡង់បានបំផុសចលនាជាតិទាមទារឯករាជ្យ  
ពីក្រុមអង់គ្លេស ជាហេតុនាំឲ្យមានវិបត្តិតកល្យបំបែករហូតដល់ឆ្នាំ ១៩១២ ។ វិបត្តិ  
ទាំងនោះមានដូចតទៅ :

#### ក. វិបត្តិសាសនា

ជនជាតិអៀងឡង់មានសិទ្ធិបោះឆ្នោតរើសតំណាងរាស្ត្រ ។ ប៉ុន្តែ គេត្រូវបានបង់  
សិទ្ធិនេះទៅវិញ ដោយជនជាតិអៀងឡង់ភាគច្រើនជាអ្នកកាន់គ្រិស្តសាសនាខាងនិកាយ  
កាតូលិច ។ ម្យ៉ាងទៀត ជនជាតិអៀងឡង់ទាំងនោះត្រូវបង់ពន្ធសាសនា (dime) ឲ្យ  
ទៅវិហារខាងជាតិអង់គ្លេស ។

ដោយសារការតវ៉ាយ៉ាងម៉ឺងម៉ាត់របស់ជនជាតិអៀងឡង់ ដែលមានលោក **អូខូណាល**  
(O'Connell) ជាអ្នកដឹកនាំ រដ្ឋាភិបាលអង់គ្លេសបានសុខចិត្ត :

— នៅឆ្នាំ ១៨២៩ លុបច្បាប់បំបាត់សិទ្ធិបោះឆ្នោតចំពោះជនជាតិអៀងឡង់ណា ដែល  
កាន់គ្រិស្តសាសនាខាងនិកាយកាតូលិច ។

— នៅឆ្នាំ ១៨៥៩ លុបច្បាប់បង្ខំពួកកាតូលិចអៀងឡង់ឲ្យបង់ពន្ធសាសនាឲ្យវិហារ  
អង់គ្លេស ។

#### ខ. បញ្ហាសិក្សា

ពីដើម ដីស្រែចំការទាំងអស់ជាដីកម្មសិទ្ធិរបស់ជនជាតិអៀងឡង់ ។ លុះដល់ប្រទេស



អៀងឡង់ត្រូវបិតនៅក្រោមអំណាចអង់គ្លេស ដីស្រែចំការភាគច្រើននៅអៀងឡង់ ហើយជា  
ពិសេស ដីណាដែលមានដីជាតិល្អ បានធ្លាក់ទៅក្នុងកណ្តាប់ដៃរបស់ជនជាតិអង់គ្លេស  
ដែលភាគច្រើន ច្រើនតែទុកដីទាំងនោះឱ្យនៅទំនេរសំរាប់ធ្វើជាកន្លែងបរាញ់សត្វកំសាន្ត  
ជាហេតុនាំឱ្យមានទុរភិក្សជាញឹកញាប់នៅប្រទេសអៀងឡង់ ដូចជាទុរភិក្សនៃឆ្នាំ ១៨៤៥  
ជាដើមដែលបណ្តាលឱ្យមនុស្សស្លាប់អស់ប្រហែល ៥០០ ០០០ នាក់ ។

ក្រោមការណែនាំនៃលោក *ប៉ារណេល* (Parnell) ជនជាតិអៀងឡង់បានតវ៉ាសុំឱ្យ  
ជនជាតិអង់គ្លេសលែងដណ្តើមយកដីស្រែចំការ ពីជនជាតិអៀងឡង់តទៅទៀត ហើយបាន  
សុំឱ្យជនជាតិអង់គ្លេសព្រមលក់ដីចំការទាំងនោះឱ្យទៅជនជាតិអៀងឡង់វិញ ។ ដើម្បីឱ្យ  
ជនជាតិអៀងឡង់មានលុយកាក់សំរាប់ទិញដីស្រែចំការទាំងនោះបាន រដ្ឋាភិបាលអង់គ្លេស  
បានអនុញ្ញាតជនជាតិអៀងឡង់ឱ្យអាចខ្ចីប្រាក់បាន ។

តែការទាមទារទាំងនេះពុំសូវបានលទ្ធផលល្អទេ ដោយម្ចាស់កម្មសិទ្ធិជាតិអង់គ្លេស  
ច្រើនពុំព្រមលះបង់ចោលបុព្វសិទ្ធិរបស់ខ្លួន ។

**គ. បញ្ហានយោបាយ**


បញ្ហានយោបាយទាក់ទងនឹងបញ្ហាសាសនា ។ ប្រទេសអៀងឡង់មានរដ្ឋសភាដែរ  
តែមិនមានតំណាងជនជាតិអៀងឡង់ពិតប្រាកដទេ ពីព្រោះជនជាតិអៀងឡង់ភាគច្រើនបាន  
បាត់បង់សិទ្ធិបោះឆ្នោតដោយសាររឿងសាសនា ។

ដោយសារការតវ៉ាឥតឈប់ឈរ និងការប្រយុទ្ធជាងជួរសឹកយ៉ាងស្វិតស្វាញរបស់  
ជនជាតិអៀងឡង់ លោកក្លាត់ស្តូនបានស្នើសុំសភាអង់គ្លេសនៅឆ្នាំ ១៨៨៤ ឱ្យទទួលស្គាល់  
*ស្វ័យភាព* (Home Rule) នៃប្រទេសអៀងឡង់ តែមិនបានសំរេចដូចបំណងទេ ។ លុះ  
មកដល់ឆ្នាំ ១៩១៤ ទើបប្រទេសអង់គ្លេសព្រមប្រគល់ស្វ័យភាពទៅឱ្យប្រទេសអៀងឡង់ ។  
ប៉ុន្តែ ស្វ័យភាពនោះមាននៅតែលើក្រដាសទេ ពីព្រោះរហូតមកដល់ឆ្នាំ ១៩២១ ទើបគេ  
យកស្វ័យភាពនោះមកអនុវត្តឱ្យបានត្រឹមត្រូវពេញលេញ បន្ទាប់ពីមានការបង្ហូរឈាម ។

លើកលែងតែវិបត្តិនៃប្រទេស អៀងឡង់ នេះចេញ ប្រទេសអង់គ្លេសបានចំរើនជាខ្លាំង  
គ្រប់វិស័យទាំងអស់ នៅមុនសង្គ្រាមលោកលើកទី ១ ។

សំណួរ

- ១. បង្ហាញនិងពន្យល់វិវត្តន៍លទ្ធិប្រជាធិបតេយ្យអង់គ្លេស ។
- ២. បង្ហាញលក្ខណៈពិសេសនៃលទ្ធិប្រជាធិបតេយ្យអង់គ្លេស ។
- ៣. របបប្តូរដោយសេរីបានផ្តល់ដល់វិបាកយ៉ាងណាខ្លះចំពោះសេដ្ឋកិច្ចអង់គ្លេស នៅសម័យមុនសង្គ្រាមលោកលើកទី ១ ?
- ៤. គួរដែរទីបង្ហាញស្រុកចំណុះអង់គ្លេសនៅឆ្នាំ ១៩១៤ ។
- ៥. វិបត្តិនៅប្រទេសអៀងបានចោទបញ្ហាអ្វីខ្លះ នៅសម័យមុនសង្គ្រាមលោកលើកទី ១ ? រៀបរាប់ពន្យល់បញ្ហាទាំងនោះ ហើយបង្ហាញដំណោះស្រាយផង ។



ប្រជុំកោះអង្គកេស

# ៥. ប្រទេសបារាំង

## ពីឆ្នាំ ១៨៧១ ដល់ ១៩១៤

ការចុះចាញ់នៃអធិរាជណាប៉ូលេអុងទី ៣ ចំពោះកងទ័ពអាឡឺម៉ង់នៅក្រុងសីដង់ (Sedan) ក្នុងថ្ងៃទី ១ កញ្ញា ១៨៧០ បណ្តាលឱ្យផ្ទុះបដិវត្តន៍ថ្ងៃទី ៤ កញ្ញា ដែលរំលឹករបបអធិរាជ ហើយដែលប្រកាសជាសាធារណរដ្ឋទី ៣ ឡើង ។ ប៉ុន្តែ របបគ្រប់គ្រងថ្មីនេះ មិនទាន់រឹងមាំនៅឡើយទេ ព្រោះនៅមានទោសទែងប្រឆាំងគ្នារវាងអ្នកសាធារណរដ្ឋនិយមនិងពួករាជានិយម ។ លុះត្រាតែបានច្រើនឆ្នាំកន្លងមក ទើបជនជាតិបារាំងភាគច្រើនព្រមទទួលយករបបសាធារណរដ្ឋនេះ ។

### ១. កំណើតសាធារណរដ្ឋទី ៣

ក. រដ្ឋាភិបាលការពារជាតិ

ក្រោយបរាជ័យនៅក្រុងសីដង់ របបអធិរាជនៃព្រះចៅ ណាប៉ូលេអុងទី ៣ មិនអាចរស់រានបានទៀតឡើយ ។ នៅថ្ងៃទី ៤ កញ្ញា ១៨៧០ មហាជនក្រុងប៉ារីបានទំលាក់អធិរាជអង្គនេះ ដើម្បីប្រកាសប្រទេសបារាំងជា សាធារណរដ្ឋ ហើយបង្កើតរដ្ឋាភិបាលបណ្តោះអាសន្នមួយ ដោយឥតបង្ខំឈាមមួយតំណក់សោះឡើយ ។ សមាជិករដ្ឋាភិបាល ដូចជាលោក កំបៃតា (Gambetta) លោក ស៊ុល ផាវ (Jules Favre) លោក ស៊ុល វែរី (Jules Ferry) ដែលជាតំណាងរាស្ត្រនិយមសាធារណរដ្ឋនោះ បានដាក់ឈ្មោះរដ្ឋាភិបាលបណ្តោះអាសន្ននោះថា រដ្ឋាភិបាលការពារជាតិ ។

ក្រោយពីបានខិតខំស្វិតស្វាស់រយៈពេលបួនប្រាំខែមក រដ្ឋាភិបាលការពារជាតិដែលពុំអាចទប់ទល់នឹងកំលាំងទ័ពអាឡឺម៉ង់តទៅទៀតបាន ក៏សំរេចសុំផ្អាកសង្គ្រាមនៅថ្ងៃទី ២៨ មករា ១៨៧១ ។ បន្ទាប់ពីបានបោះឆ្នោតរើសសមាជិករដ្ឋសភាជាតិរួចហើយ ប្រទេសបារាំងក៏បានចុះ សន្ធិសញ្ញាសន្តិភាព ជាមួយនឹងប្រទេសអាឡឺម៉ង់នៅក្រុង ប្រង់ផរ (Frankfort)

ខ. រដ្ឋាភិបាលលោកដែ (Thiers) (១៨៧១-១៨៧៣)



លោកដែ


តំណាងរាស្ត្រដែលជាប់  
ឆ្នោតនៅថ្ងៃទី៨ កុម្ភៈ ១៨៧១  
ច្រើនតែជាអ្នកនិយមរាជា  
ធិបតេយ្យ ។ ក្នុងសម័យប្រជុំ  
ពេញអង្គនៅក្រុងបរដូ (Bor-  
deaux) រដ្ឋសភាបានចាត់  
តាំងលោក ដែ ឲ្យធ្វើជា  
នាយករដ្ឋាភិបាល ដោយ  
បានទាំងប្រគល់អំណាច  
យ៉ាងពេញបរិបូណ៌ដល់  
លោកទៀតផង ។ នៅឧកាស  
នោះ(មីនា ១៨៧១) អ្នកបដិ  
វត្តវណ្ណៈពលករនៅក្រុង  
ប៉ារី បានរួបរួមគ្នាបង្កើត  
ជាអង្គការបដិវត្តមួយហៅ  
ថា « សហព័ន្ធសាធារណ

រដ្ឋនៃទ័ពជាតិ » (Fédération républicaine de la garde nationale) ដឹកនាំដោយ  
គណៈកម្មាធិការកណ្តាល ។

លោកដែនិងរដ្ឋសភាជាតិក៏បានសំរេចថា ត្រូវតែកំចាត់គណៈកម្មាធិការបដិវត្តន៍នេះ  
ចោល ។ ចំពោះស៊ីវិលក៏កើតភ្លាម ហើយដែលគេឲ្យឈ្មោះថា « កុំម្មុនក្រុងប៉ារី »  
(Commune de Paris) ។ ចំពោះនេះមានថេរវេលាខ្លីទេ គឺពីថ្ងៃទី ២១ ដល់ ២៨

(១) សន្និសីទសន្តិភាពក្រុងប្រុងធីរ ត្រូវប្រទេសបារាំងឲ្យប្រគល់ខេត្តអាល់សាសនិង  
ឲ្យវៀតណាមយកទៅប្រទេសអាឡឺម៉ង់ និងបង់ប្រាក់បំណាច់ចំនួន ៥០០០ លាន  
ប្រាក់មាសឲ្យបានមុនខែមីនា ១៨៧៥ ។

ឧសភា ១៨៧១ តែមានការកាប់សំលាប់គ្នាសំបើមគួរឲ្យរន្ធត់បំផុត ដែលហៅថា «អាទិត្យ  
 បង្ហូរឈាម» (Semaine sanglante) ។ អង្គការបដិវត្តនៃវណ្ណៈពលករដែលពុំទាន់  
 មានឯកភាពនៅ ឡើយនោះក៏ត្រូវវិនាសខ្ចាត់ខ្ចាយទៅ ក្រោមការបង្ក្រាបយ៉ាងយោរយៅ  
 សំបើមរបស់អ្នកកាន់អំណាចមូលធននិយម ។



អគ្គិភ័យនៅសណ្ឋាគារក្រុង (ក្រុមអ្នកបដិវត្តន៍ដុតនៅអំឡុងអាទិត្យបង្ហូរឈាម)

នៅពេលនោះ គេសង្កេតឃើញថា ពួកអ្នកសាធារណរដ្ឋនិយមបានព្រមព្រៀងដាក់  
 ទំនាស់តទៅទៀត ដើម្បីរួមគ្នារកផ្លូវសាងប្រទេសជាតិជាថ្មី និងរំដោះដែនដីអាល់សាស-  
 ឡូវែនពីអាឡឺម៉ង់មកវិញ ។

នៅក្នុងខែសីហា ១៨៧១ រដ្ឋសភាបានតែងតាំងលោកដៃជាប្រធានាធិបតីនៃសាធារណ  
 រដ្ឋបារាំង ដោយទុកនាទីឲ្យលោកទទួលខុសត្រូវខាងរដ្ឋាភិបាលទៀតផង ។

ក្រោមការខិតខំរបស់លោកដៃ ហិរញ្ញវត្ថុប្រទេសបារាំងក៏មានស្ថានភាពល្អឡើងវិញ ។  
 កងទ័ពទៀតសោតក៏ត្រូវបានរៀបចំឲ្យទំនើបឡើងដែរ ។

បន្ទាប់មក បញ្ហារបបគ្រប់គ្រងក៏បានចោទឡើង ។ លុះដឹងថា លោកដៃទុក  
 ប្រទេសបារាំងឲ្យនៅជាសាធារណរដ្ឋ ពួកអ្នករាជានិយមក៏រកល្បិចបង្ខំលោកឲ្យលាលែង  
 ពីមុខតំណែងទាល់តែបាន នៅខែឧសភា ១៨៧៣ ហើយក៏តែងតាំងលោកសេនាប្រមុខ

ម៉ាកម៉ាអុង (Mac-Mahon) ជំនួសលោកវិញ ។

គ. «សាធារណរដ្ឋ» លោកម៉ាកម៉ាអុង (១៨៧៣-១៨៧៩)

លោកម៉ាកម៉ាអុង ជានាយទាហានរាជានិយម និងជាអ្នកការពារសាសនាកាតូលិច។ ក្រោយដែលបានឡើងជាប្រធានាធិបតីហើយ លោកក៏ប្រគល់អំណាចរដ្ឋាភិបាលទៅ ឌុចដឺប្រូយ (duc de Broglie) ដើម្បីរៀបចំកំចាត់គំនិតសាធារណរដ្ឋឱ្យអស់ ។ ដើម្បីចាត់ចែងគំរោងការនេះឱ្យបានជោគជ័យ គេបានរៀបចំនីតិកាលប្រធានាធិបតី ម៉ាកម៉ាអុង រហូតដល់ទៅ ៧ ឆ្នាំ ។

ក៏ប៉ុន្តែ ការសាកល្បងស្ថាបនារបបរាជាធិបតេយ្យឡើងវិញនោះពុំបានសំរេចឡើយ ។ អស់សង្ឃឹម អ្នករាជានិយមក្នុងរដ្ឋសភាក៏ព្រមអនុម័តរដ្ឋធម្មនុញ្ញ (១៨៧៥) ដែល ស្ថាបនាប្រទេស បារាំងជាសាធារណរដ្ឋ ។


សម័យបោះឆ្នោតឆ្នាំ ១៨៧៦ បានឱ្យសំលេងភាគច្រើនលើសលុបក្នុងរដ្ឋសភា ទៅ អ្នកសាធារណរដ្ឋនិយម ។

ដើម្បីឱ្យស្របទៅតាមច្បាប់ លោកម៉ាកម៉ាអុងក៏ព្រមឱ្យបង្កើតគណៈរដ្ឋមន្ត្រីសាធារណ រដ្ឋនិយមដែលមានលោក ស៊ុល ស៊ីម៉ុង (Jules Simon) ជានាយក ។ ប៉ុន្តែ ប៉ុន្មាន ខែក្រោយមក លោក ម៉ាកម៉ាអុង បានរំលាយគណៈរដ្ឋមន្ត្រីនេះចោល ហើយប្រគល់ អំណាចរដ្ឋាភិបាលទៅ ឌុច ដឺប្រូយ ម្តងទៀត ។ ទំនាស់ខ្លាំងក្លារវាងលោកម៉ាកម៉ាអុង និងរដ្ឋសភាដែលភាគច្រើនជាអ្នកនិយមសាធារណរដ្ឋនោះ ក៏ចាប់កំណើតឡើង ។ លុះ ដល់មកឆ្នាំ ១៨៧៩ អ្នកសាធារណរដ្ឋនិយមឈ្នះឆ្នោតក្នុងព្រឹទ្ធសភាទៀត លោកម៉ាកម៉ាអុង ត្រូវតែបង្ខំចិត្តលាលែងពីតំណែងប្រធានាធិបតីនៅពេលនោះដែរ ។ លោក ស៊ុលក្រេវី (Jules Grévy) ដែលជាអ្នកសាធារណរដ្ឋនិយម បានឡើងកាន់ការជំនួសវិញ ។

២. ដំណើរវិវត្តន៍នៃសាធារណរដ្ឋទី ៣ (១៨៧៩-១៩១៤)

បន្ទាប់ពីបានទទួលជោគជ័យលើពួករាជានិយមមក អ្នកនិយមរបបសាធារណរដ្ឋបាក់ បែកគ្នាជាពីរក្រុម ទៅតាមទំនោរនយោបាយរៀងខ្លួន គឺក្រុមរ៉ាឌីកាល់ (radical) និង ក្រុមកាលនិយម (opportuniste) ។

ក្រុមរ៉ាឌីកាល់ ដែលមាន  
 លោក ក្លីម៉ង់ស៊ូ (Clemenceau)  
 ជាអ្នកដឹកនាំ មានបំណងធ្វើឱ្យកម្ម  
 វិធីសាធារណរដ្ឋសំរេចបានទាំង  
 ស្រុងហើយជាបន្ទាន់ផង ។ រីឯ  
 ពួកកាលនិយមដែលមានលោក  
 កំប៉ែតា (Gambetta) និងលោក  
 ស៊ុលវែរី (Jules Ferry) ជាមេ  
 វិញនោះ ប្រាថ្នាសំរេចកម្មវិធីមួយ  
 ផ្នែកម្តងៗ ដោយសន្សំៗទៅតាម  
 ឧកាសដែលហុចឱ្យ ។



លោកក្លីម៉ង់ស៊ូ

ក. សាធារណរដ្ឋកាលនិយម

( ១៨៧៩-១៨៨៥ )

ដោយក្រុមកាលនិយមមានគ្នាច្រើន នយោបាយសាធារណរដ្ឋបារាំងជំនាន់នោះក៏ត្រូវ  
 បានយោលទៅតាមកម្មវិធីនៃក្រុមនេះដែរ ។

កិច្ចការកែទម្រង់ផ្សេងៗក៏ត្រូវបានរៀបចំធ្វើឡើងជាបន្តបន្ទាប់ :


- សំរាល ឬលើកលែងចោលនូវទោសនយោបាយ
- បំបាត់លក្ខណៈសាសនាក្នុងសិក្សាធិការ
- បើកឱ្យរៀនសូត្រដោយឥតបង់ថ្លៃនិងដោយបង្ខំនៅបឋមសិក្សា
- បើកសេរីភាពក្នុងការប្រជុំសេរីភាពសារពត៌មាន
- អនុញ្ញាតឱ្យបង្កើតសហជីព (syndicat) វិជ្ជាជីវៈ ។

លុះដល់មកឆ្នាំ ១៨៨៥ ក្រោយដែលគណៈរដ្ឋមន្ត្រីលោកស៊ុលវែរី រលំទៅ(១) ប្រទេស

(១) បន្ទាប់ពីបានដំណឹងបរាជ័យនៃទ័ពអាណានិគមបារាំង នៅឡាងស៊ីង (Lang Son)  
 (មីនា ១៨៨៥) ក្នុងស្រុកយួនតុងក៏ឯកមតិមហាជនបារាំងក៏រិះគន់នយោបាយអាណា  
 និគមរបស់លោកស៊ុលវែរី ជាខ្លាំង មណ្ឌលឱ្យលោកលាឈប់ពីតំណែងនាយក  
 រដ្ឋមន្ត្រីនៅពេលនោះវត្តមាន ។



បារាំងក៏បានប្រទះនឹងវិបត្តិយ៉ាងធ្ងន់  
 ជាហេតុនាំឱ្យមានការមិនសប្បាយ  
 ចិត្តខ្លះក្នុងមជ្ឈដ្ឋានមហាជន ។ ក្រុម  
 អ្នកប្រឆាំងនឹងនយោបាយសាធារណ  
 រដ្ឋនិយមសភាបានធ្វើតុលាការសន្តិ  
 ប្តីប្តីវាយលំរបបនេះចោល ។



លោកស៊ុលតែវី

ខ. ជ័យជំនះនៃរបបសាធារ

ណរដ្ឋ

ដើម្បីរំលាយរបបថ្មីនេះ ក្រុម  
 អ្នកប្រឆាំងបាននាំគ្នាពឹងផ្អែកលើ  
 លោក ប៊ូឡង់សេ (Boulangier)  
 ដែលជាឧត្តមសេនីយប្រជាប្រិយមួយ  
 រូបនៅសម័យនោះ ។

បន្ទាប់ពីត្រូវបណ្តេញចេញពីគណៈរដ្ឋមន្ត្រី (ឧសភា ១៨៨៧) និងត្រូវដាក់ឱ្យចូលនិវត្តន៍  
 មក (មីនា ១៨៨៨) លោក ប៊ូឡង់សេក៏បានបង្កើតគណបក្សសេរីនិយមមួយ ប្រាថ្នារំលាយ  
 អង្គការសភាចោលនិងរៀបចំធ្វើរដ្ឋធម្មនុញ្ញថ្មីដែលផ្តល់អំណាចពេញលេញមកឱ្យលោក ។  
 ការបោះឆ្នោតបំពេញកន្លែងក្នុងរដ្ឋសភាបានបញ្ជាក់ឱ្យដឹងថា លោកប៊ូឡង់សេមានប្រជា  
 ប្រិយភាពខ្លាំងក្លាណាស់(១) ។ ឃើញដូចនេះ ក្រុមប៊ូឡង់សេនិយមដែលកាត់ច្រើនជាអ្នក  
 រាជានិយមនោះ បានសង្វាតនាំលោកប៊ូឡង់សេឱ្យធ្វើរដ្ឋប្រហារ តែលោកពុំហ៊ានសោះ ។

ឈមមុខនឹងស្ថានភាពណ៍ដ៏មានគ្រោះថ្នាក់នេះ អ្នកសាធារណរដ្ឋនិយមគ្រប់និទ្ទាការ  
 ទាំងអស់បានរួបរួមកំលាំងគ្នាទល់នឹងក្រុមប៊ូឡង់សេនិយម ដើម្បីរក្សាការពាររបបសាធា  
 រណរដ្ឋឱ្យរស់រានតទៅមុខ ។ ក្នុងគំនិតនេះ គេក៏បានសំរេចធ្វើច្បាប់លែងអនុញ្ញាតឱ្យជន

(១) ពីដើម គំណាងរាស្ត្រម្នាក់អាចឈរឈ្មោះនៅច្រើនមណ្ឌលបាន ។ ដូចនេះហើយ  
 បានជាក្នុងរយៈកាលតែប្រាំខែ លោកប៊ូឡង់សេម្នាក់ឯងបានជាប់ឆ្នោតជាគំណាង  
 រាស្ត្រក្នុងប្រាំមួយមណ្ឌល ដើម្បីជួសបំពេញកន្លែងដែលខ្លះក្នុងសភាជាតិ ។

ម្នាក់អាចធ្វើជាតំណាងរាស្ត្រនៅច្រើនមណ្ឌលបានទៀត ។ ម្យ៉ាងទៀត គេខំប្រមូលលេស  
គ្រប់យ៉ាងដើម្បីចោទលោកប៊ូឡង់សេក្នុងបទបង្កការជ្រួលច្របល់ក្នុងរដ្ឋ ។

ក៏យខ្លួន លោកប៊ូឡង់សេក៏បានរត់ទៅនៅក្រុងប្រិចសែល (Bruxelles) ក្នុង  
ប្រទេសបែលស៊ិចបាត់ទៅ (មេសា ១៨៨៩) ។ ចាប់ពីពេលនោះមក ប្រជាប្រិយភាព  
របស់លោកក៏ធ្លាក់ចុះយ៉ាងខ្លាំង ហើយគណបក្សប៊ូឡង់សេនិយមក៏ត្រូវបរាជ័យយ៉ាងធ្ងន់  
ក្នុងសម័យបោះឆ្នោតខែកញ្ញា ឆ្នាំ ១៨៨៩ (១) ។ លទ្ធិប៊ូឡង់សេនិយម ក៏រលាយទៅ  
បរិយាកាសស្ងប់ស្ងាត់ក៏កើតមានឡើងវិញ ។ តែគួរកត់សំគាល់ថា ចាប់តាំងពីពេល  
នោះមក ទស្សនៈរាជានិយមក៏លែងមានកំលាំងជាអង្គការនយោបាយទៀត ។ ជួយ  
ទៅវិញ លទ្ធិសង្គមនិយមបានចាប់ផ្តើមចេញមុខជាកំលាំងនយោបាយក្នុងផ្ទៃសភា ។  
ម្យ៉ាងទៀត ចលនាសហជីវកម្មក៏បានរីកលូតលាស់ណាស់ដែរ ។

គ. វិវត្តន៍ទៅរកនិន្នាការខាងធ្វេង

ក្រោយដែលបានសំចតនៅក្នុងនយោបាយសំរុះសំរួលអស់មួយរយៈពេលមក ប្រទេស  
បារាំងក៏បានផ្តើមអនុវត្តនយោបាយជឿនលឿនមួយកំរិតទៅមុខទៀត ។

\* បញ្ហាសាសនា .— នៅឆ្នាំ ១៩០៥ សភាបារាំងបានអនុម័តច្បាប់មួយ ដើម្បី  
ផ្តាច់វិស័យសាសនាចេញពីអង្គការរដ្ឋ ។ សាធារណរដ្ឋបារាំងត្រូវមានជំហរ ជាអព្យា  
ក្រិតក្នុងវិស័យសាសនា ពោលគឺបើកសេរីភាពពេញលេញខាងជំនឿជូនមហាជន ។

\* ជីវភាពនយោបាយ .— ដោយគោរពតាមសេចក្តីសំរេចរបស់សមាជអន្តរជាតិ  
នៃបក្សសង្គមនិយម ដែលរៀបចំឡើងនៅក្រុងអាំស្តេដាំ (ប្រទេសពេអ៊ីបា) ក្នុងឆ្នាំ ១៩០៦  
នោះ (២) អ្នកសង្គមនិយមបារាំងមួយភាគក៏បានដកខ្លួនចេញពីប្តូកសាធារណរដ្ឋ ហើយ  
រួមគ្នាបង្កើតជាគណបក្សសង្គមនិយមមួយដែលមានឈ្មោះថា គណបក្សកម្មករអន្តរជាតិ  
ផ្នែកបារាំង (Section Française de l'Internationale Ouvrière : S. F. I. O.) ។

(១) តំណាងរាស្ត្រនៃគណបក្សប៊ូឡង់សេនិយមជាប់ឆ្នោតបានតែ ៤៥ នាក់ទេ រីឯតំ  
ណាងរាស្ត្រសាធារណរដ្ឋនិយមវិញ មានដល់ទៅ ៣៦០ នាក់ ។

(២) សមាជអន្តរជាតិនៃបក្សសង្គមនិយម នៅក្រុងអាំស្តេដាំ បានហាមប្រាមបក្សសង្គម  
និយមគ្រប់ប្រទេសមិនឲ្យរួបរួម ឬសំរេបសំរួលជាមួយនឹងបក្ស < មូលធននិយម > ក្នុង  
ប្រទេសសោះឡើយ ។

ឃើញដូចនេះ គណបក្សគ្រប់និន្នាការដទៃទៀតក៏បានប្រមូលគ្នា រួមជាកំលាំងមួយគត់ ទប់នឹងគណបក្សថ្មីនេះ ។ បន្ទាប់ពីសម័យបោះឆ្នោតឆ្នាំ ១៩០៦ មក ក្រុមរ៉ាឌីកាល់ដែល មានលោកក្លឹម៉ង់សូដាមេ បានឡើងកាន់អំណាចរដ្ឋាភិបាលរហូតដល់ឆ្នាំ ១៩០៩ ។ តែ លុះដល់គណៈរដ្ឋមន្ត្រីក្លឹម៉ង់សូរលំទៅ ប្រទេសបារាំងបានប្រទះនឹងវិបត្តិគណៈរដ្ឋមន្ត្រីដល់ ទៅដប់ដងក្នុងរយៈពេលតែ ៥ ឆ្នាំប៉ុណ្ណោះ (១៩០៩-១៩១៤) ។

\* បញ្ហាសង្គម បានចោទខ្លាំងឡើងៗពីឆ្នាំ ១៩០៦ ដល់ ១៩១១ ។ សកម្ម ភាពរបស់សហជីពបដិវត្ត ដែលយកមធ្យោបាយក្នុងកម្មមកប្រើនោះ បានបង្ខំរដ្ឋាភិបាល ឱ្យសើរើរៀបចំច្បាប់សង្គម ដើម្បីធ្វើឱ្យមានការគួរស្រាលខ្លះដល់វណ្ណៈកម្មករទូទៅ ។

គេបានបង្កើតក្រសួងរដ្ឋមន្ត្រីការងារមួយ (១៩០៦) ហើយសំរេចឱ្យកម្មករសំរាកថ្ងៃ អាទិត្យ (១៩០៦) និងឱ្យមានសោធននិវត្តន៍ទៀតផង ។

នៅពេលជាមួយគ្នានោះ មានអ្នករដ្ឋការក្នុងអង្គការខ្លះ ដូចជាគ្រូបង្រៀនជាដើម បាន ខំទាមទារសិទ្ធិបង្កើតសហជីពដែរ តែពុំទាន់បានសំរេចដូចបំណងនៅឡើយ ។

ដល់មកឆ្នាំ ១៩១៤ រំពើកររំពើងក្នុងសង្គមនិងទំនាស់នយោបាយក៏អន់ថយទៅវិញ ។ ម្យ៉ាងទៀត ស្ថានការណ៍សេដ្ឋកិច្ចក៏បានរីកចំរើនគ្រប់វិស័យជាលំដាប់ដែរ ។

### ៣. នយោបាយអាណានិគម

នយោបាយពង្រីកដែនដីអាណានិគមជាដល់វិបាកនៃនយោបាយឧស្សាហូបនីយកម្មក្នុង ប្រទេសជាមហាអំណាចទាំងឡាយ ។

ដើម្បីរកវត្ថុធាតុដើម រកជួររ រកទីតាំងការពារនាវាចរ មហាអំណាចនានាគោរង ស្វែងរកដែនដីអាណានិគមឱ្យបានច្រើន ។ ដូចនេះហើយ បានជានៅសតវត្សទី ១៩ ប្រទេសទន់ខ្សោយទាំងអស់ក្នុងលោកពុំអាចគេចផុតពីការជិះជាន់នៃមហាអំណាចឧស្សាហ កម្មឡើយ ។ នៅភាគទី ២ នៃសតវត្សទី ១៩ នេះ នយោបាយអាណានិគមបារាំង ត្រូវបានប្រព្រឹត្តទៅ ដោយពុះពារឧបសគ្គជាច្រើនគឺ ម្យ៉ាងមានការតិះដៀលជាខ្លាំង ពីសំណាក់ពលរដ្ឋបារាំងមួយភាគ ពិសេស បក្សសង្គមនិយម និងម្យ៉ាងទៀត ត្រូវប៉ះ ទង្គិចនឹងការលោភលន់នៃមហាអំណាចដទៃទៀត មានអង់គ្លេស អាឡឺម៉ង់ជាអាទិ៍ ។ ក៏ប៉ុន្តែ ទោះជាមានការលំបាកដូចនេះក៏ដោយ អាស្រ័យដោយការមានរបស់លោក

ស៊ុលភែរី ប្រទេសបារាំងនៅតែពង្រីកដែនដីអាណានិគមបានធំសំបើម ។

ក . កំណើតនៃឥណ្ឌូចិនបារាំង

បារាំងដែលចូលមកកាន់កាប់ជ្រោយឥណ្ឌូចិនភាគខាងកើតនេះ គឺដើម្បីដើរកាត់ចូលទៅប្រទេសចិនភាគនិរតី ( វិនណាន Yunnan ) ដែលលឿងមានភោគទ្រព្យច្រើន ។

បន្ទាប់ពីបានត្រួតត្រាដែនដីភូសាំងស៊ុននិងកម្ពុជាមក ( តាំងពីរាជ្យព្រះចៅណាប៉ូលេអុងទី ៣ មកម៉្លោះ ) នយោបាយវាតទីលើជ្រោយឥណ្ឌូចិនហាក់ដូចជាត្រូវបានផ្អាកមួយគ្រាសិន ។

ទើបតែដល់បានដំណឹងថា ទន្លេក្រហមដែលហូរកាត់ស្រុកយួនតុងកីងនោះ អាចនាំនាវាចូលទៅដល់វិនណានបាន បារាំងក៏ចាប់ស្តុះស្តានាំទ័ពចូលទន្រ្តានស្រុកយួនភាគខាងជើងនេះភ្លាម ។

ក្រោយពីបានត្រូវអ្នកស្រុកយួន ( ដោយមានកងកំលាំងចិនជួយជំន ) វាយប្រានឡថយចេញជាច្រើនលើកមក បារាំងក៏យកជ័យជំនះបាន ហើយកាន់កាប់តុងកីង

ព្រមទាំងអាណាមពេញលេញតាមសន្ធិសញ្ញាក្រុង ធានជីង ( Tien Tsin ) នៅឆ្នាំ ១៨៨៥ ។ ដល់ឆ្នាំ ១៨៨៧ បារាំងបានសំរេចប្រមូលប្រទេសទាំងអស់ ដែលគេវាយយកបាននៅឥណ្ឌូចិន ជាសហភាពមួយហៅថា សហភាពឥណ្ឌូចិន ។

រដ្ឋទាំងអស់ក្នុងសហភាពនេះគ្មានព្រំដែនសេដ្ឋកិច្ច និងហិរញ្ញវត្ថុទេ ។ ព្រំដែននយោបាយទៀតសោត ក៏សឹងតែឥតន័យទៀតផង ។

បន្ទាប់មក ប្រទេសលាវ ដែលលោក ប៉ាវី ( Pavie ) យកបានយ៉ាងស្រួលក្នុងឆ្នាំ ១៨៩៣ ក៏បានត្រូវបញ្ចូលទៅក្នុងសហភាពឥណ្ឌូចិននេះដែរ ។

សហភាពនេះមានអគ្គទេសាភិបាលជាតិបារាំងម្នាក់ ( Gouverneur Général ) ដែលស្នាក់នៅឯទីក្រុងព្រៃនគរ ជាអ្នកគ្រប់គ្រង ។

ខ . កំណើតចក្រភពអាណានិគមបារាំងនៅទ្វីបអាហ្វ្រិច

នៅទ្វីបនេះ ដែនដីដែលចំណុះបារាំងពីដើមមក មាននៅតែតាមឆ្នេរសមុទ្រ ។ បារាំងបានយកទីនេះជាមូលដ្ឋាន ដើម្បីចេញដំណើរទៅវាយយកភូមិភាគដទៃទៀតនៃអាហ្វ្រិចខ្មៅ ។

នៅឆ្នាំ ១៨៨១ បារាំងវាយយកបានប្រទេសទុយនីស៊ី ដាក់ក្រោមអាណាព្យាបាលរបស់គេ ។ បន្ទាប់ពីយកបានស្វីដង់ កូតឌីវេ និងដាហូមេមក គេក៏សាងបានអាហ្វ្រិចខាងលិចរបស់បារាំងមួយទៀត ( Afrique Occidentale Française ) ។

នៅឆ្នាំ ១៨៩០ បារាំងបានកាន់កាប់កោះម៉ាដាកាស្កា ( Madagascar ) ក្រោយដែល

បានព្រមព្រៀងប្រគល់ សង់ស៊ីបា ( Zanzibar ) ទៅឱ្យអង់គ្លេស ។ នៅលើកោះនេះ  
បានរាំងត្រូវប្រើពេលអស់បួន - ដប់ឆ្នាំ ទើបអាចបង្ក្រាបចលនាស្វ័យនៃអ្នកស្រុកបាន ។

នៅដើមសតវត្សទី ២០ បានរាំងយកបានប្រទេសម៉ារ៉ុកទៀត ។ គេប្រើល្បិចគាំទ្រ  
ព្រះចៅស៊ុលតង់ជ្រករាជ្យមួយអង្គនាមមូហាហ្វីត ( Moulay Hafid ) ដើម្បីបង្ខំប្រទេស  
នេះឱ្យប្រគល់រដ្ឋាភិបាលមកគេកាន់កាប់ ។

### សំណួរ

- ១ . តើមានព្រឹត្តិការណ៍អ្វីកើតឡើងនៅប្រទេសបានរាំង ក្រោយពេលដែលព្រះចៅណាប៉ូលេ  
អុង ទី ៣ ត្រូវចាញ់ដៃទ័ពអាឡឺម៉ង់នៅក្រុងស៊ីដង់ ?
- ២ . កុំមូនក្រុងប៉ារី ជានិមិត្តរូបនៃទំនាស់អ្វី ?
- ៣ . កលល្បិចរបស់លោក ម៉ាក់ម៉ាអុង ក្នុងការប៉ុនប៉ងស្ថាបនារបបរាជានិយមឡើងវិញ  
នៅប្រទេសបានរាំង ។
- ៤ . លក្ខខណ្ឌធំៗដែលនាំអ្នកនិយមរបបសាធារណរដ្ឋឱ្យបែកគ្នាជាពីរក្រុម បន្ទាប់ពីលោក  
ម៉ាក់ម៉ាអុង ត្រូវធ្លាក់ពីតំណែងទៅនោះ ។
- ៥ . កិច្ចការកែទម្រង់នៅសម័យសាធារណរដ្ឋកាលនិយម ។
- ៦ . អធិប្បាយដោយសង្ខេបអំពីចលនាប្តីឡង់សេនិយម ។
- ៧ . បុព្វហេតុទូទៅដែលនាំឱ្យនយោបាយអាណានិគមលូតលាស់នៅសតវត្សទី ១៩ ។
- ៨ . អធិប្បាយត្រួសៗ អំពីកំណត់ណ្ឌចិន បានរាំង ។
- ៩ . តើសហភាពឥណ្ឌូចិន បានរាំងមានផលវិបាកអ្វីខ្លះ សំរាប់ប្រទេសខ្មែរយើង ?

## ៦. សហរដ្ឋអាមេរិច ឆ្នាំ ១៨៦០ ដល់ ១៩១៤

ព្រឹត្តិការណ៍សំខាន់ៗដែលធ្វើឲ្យគេចាប់អារម្មណ៍បំផុត ពីសហរដ្ឋអាមេរិច នៅ  
សម័យមុនសង្គ្រាមលោកលើកទីមួយ គឺការរីកចំរើនខាងទឹកដីនិងកំណើនប្រជាជន ។  
រដ្ឋតូចៗចំនួន ១៣ ដែលប្រើតាមបណ្តោយឆ្នេរមហាសមុទ្រអាត្លង់ទិច ហើយ  
ដែលមានប្រជាជនមិនដល់ទៅពីរលាននាក់ផង បានក្លាយទៅជាសហព័ន្ធ (Fédération)  
មួយមានវិសាលភាពធំប្រហែលនឹងទ្វីបអឺរ៉ុបទាំងមូល និងមានប្រជាជនជិត ១០០ លាននាក់  
តែក្នុងរយៈកាលប្រហែលមួយសតវត្សប៉ុណ្ណោះ ។

### ១. ការរីកចំរើនខាងទឹកដី

នៅឆ្នាំ ១៧៧៦ គឺឆ្នាំដែលជនជាតិអាមេរិកាំងបានបះបោរប្រឆាំងនឹង ពួកអង់គ្លេស  
ដើម្បីទាមទារឯករាជ្យ សហរដ្ឋអាមេរិច (ស.រ.អ.) មានតែរដ្ឋតូចៗចំនួន ១៣ នៅតាម  
ឆ្នេរមហាសមុទ្រអាត្លង់ទិច ។

នៅឆ្នាំ ១៧៨៣ សន្ធិសញ្ញានៅក្រុងវែរសែ (Versailles) បានបង្ខំប្រទេស  
អង់គ្លេសឲ្យទទួលស្គាល់ឯករាជ្យ ស.រ.អ. ព្រមទាំងត្រូវប្រគល់ទឹកដីទៅឲ្យស.រ.អ. តាំង  
ពីឆ្នេរមហាសមុទ្រអាត្លង់ទិច រហូតដល់ទន្លេមីស៊ីស៊ីពី (Mississippi) ។

តាំងពីបានឯករាជ្យមក ជនជាតិអាមេរិកាំងបានធ្វើឲ្យទឹកដីរបស់ខ្លួនកាន់តែរីកធំឡើង  
ទៀត លាតសន្ធឹងរហូតទៅដល់នឹងមហាសមុទ្រប៉ាស៊ីកិច ។ ការពង្រីកទឹកដីនេះបានប្រព្រឹត្ត  
ទៅដោយទិញយកពីប្រទេសដទៃទៀតផង ដោយច្បាំងដណ្តើមពីគេផង ជាលំដាប់លំ  
ដោយដូចតទៅ :

— នៅឆ្នាំ ១៨០៣ ស.រ.អ. បានទិញតំបន់ លូស៊ីយ៉ាន (Louisiane) ពីបារាំង ។

— នៅឆ្នាំ ១៨១៩ ស.រ.អ.បានបង្ខំប្រទេសអេស្ប៉ាញ (Espagne) ឱ្យប្រគល់តំបន់ ផ្លូរីត (Floride) ឱ្យខ្លួន ។

— នៅឆ្នាំ ១៨៤៥ ស.រ.អ.បានបង្ខំប្រទេសមិចស៊ិច (Mexique) ឱ្យប្រគល់តំបន់ តិចសាស (Texas) ឱ្យខ្លួន ។

— នៅឆ្នាំ ១៨៤៦ ស.រ.អ. បានបង្ខំប្រទេសអង់គ្លេសឱ្យប្រគល់តំបន់ អូរេកុដ (Orégon) ឱ្យខ្លួន ហើយបានច្បាំងដណ្តើមយក មិចស៊ិចថ្មី (Nouveau Mexique) ពីប្រទេសមិចស៊ិច ។

— នៅឆ្នាំ ១៨៤៨ ស.រ.អ. បានច្បាំងដណ្តើមយក កាលីផរនី (Californie) ពីប្រទេសមិចស៊ិច ។

— នៅឆ្នាំ ១៨៦៧ ស.រ.អ.បានទិញ អាឡាស្កា (Alaska) ពីរុស្សី ។

## ២. កំណើនប្រជាជន

ជនជាតិដទៃជាច្រើន ពិសេសជនជាតិអឺរ៉ុបបាននាំគ្នាកៀសខ្លួនទៅតាំងនៅឯស.រ.អ. ជាហេតុ ញ៉ាំងប្រជាជននៃប្រទេសនេះឱ្យកើនចំនួនយ៉ាងច្រើនហើយយ៉ាងឆាប់រហ័ស ។ ឯបុព្វហេតុនៃការទៅតាំងនៅនោះមាន :

— វិបត្តិផ្សេងៗដែលកើតមាននៅទ្វីបអឺរ៉ុប ដូចជាចំបាំងនិងទុរភិក្សនៅប្រទេសអៀឡង់ (Irlande) នៅឆ្នាំ ១៨៤៥ ឬបដិវត្តន៍ឆ្នាំ ១៨៤៨ ជាដើម

— របកគំហើញមាសនៅកាលីផរនី

— ការដែលគេដឹងថា ស.រ.អ. ជាប្រទេសថ្មី មានសល់ទឹកដីទំនេរច្រើន ហើយជាប្រទេសសំបូរទៅដោយភោគទ្រព្យធម្មជាតិផ្សេងៗ ដែលអាចញ៉ាំងអ្នកចំណូលថ្មីឱ្យមានជីវភាពខ្ពង់ខ្ពស់យ៉ាងឆាប់រហ័ស ។

ជនជាតិអឺរ៉ុបដែលបានទៅតាំងនៅ ស.រ.អ. ច្រើនជាងគេបំផុតគឺ ពួកអង់គ្លេស ពួកអៀឡង់និងពួកអាឡឺម៉ង់ ។ អ្នកដែលទៅតាំងនៅដំបូង ច្រើនតែជាអ្នកប្រមាញ់ អ្នកស្វែងរកស្បែកនិងរោមសត្វ កសិករ អ្នកចិញ្ចឹមសត្វ និងអ្នកស្វែងរកមាសប្រាក់ ។

ឧបសគ្គបំផុតដែលពួកអ្នកជួនព្រេងទាំងនោះបានជួបប្រទះ គឺព្រៃឈើ ។ ដោយ

មានតែការបិតនិងពូថៅ ពួកទាំងនោះបានកាប់គាស់ព្រៃឈើនៅកន្លែងណា ដែលបិតនៅ  
ជិតមាត់ទឹក ហើយសង់ខ្នង បង្កជាកូមិស្រុកម្តងបន្តិចៗ ។ អ្នកទាំងនោះរស់ដោយសារ  
ផលដំណាំរបស់ខ្លួនមានពោតជាដើម និងដោយការបរាបាញ់ ។

អ្នកខ្លះបានលក់ខ្នងនិងចំការរបស់ខ្លួន ដើម្បីធ្វើដំណើរទៅទិសខាងលិចតទៅទៀត ។  
អ្នកដែលមកដល់ក្រោយ បានកាប់គ្រាប់ព្រៃ ពង្រីកចំការអស់នោះថែមទៀត ។ ផ្ទះថ្មីៗ  
ទៀតក៏ចេះតែកើនឡើងជាលំដាប់ ។

ឧបសគ្គមួយបែបទៀតរបស់គេ គឺចំបាំងដែលគេត្រូវធ្វើជាមួយនិងជនជាតិអាមេរិកាំង  
ស្បែកក្រហមដែលជាជនជាតិដើមជន និងម្ចាស់ស្រុកជន ហើយដែលប្រឆាំងនឹងអ្នកចំណូល  
ថ្មី ដើម្បីការរាំងពួកនេះមិនឲ្យចូលទៅដណ្តើមយកទឹកដីរបស់គេ ។

ពួកអាមេរិកាំងស្បែកក្រហម ថ្វីត្បិតតែមានសេចក្តីក្លាហានយ៉ាងណាក៏ដោយ នៅ  
មិនអាចទប់ទល់នឹងពួកអឺរ៉ុបជ្រូងព្រៃបានឡើយ ដោយពួកនេះមានប្រៀបខាងសំភារៈសឹកៗ  
ម៉្លោះហើយ នៅកន្លែងខ្លះ ពួកអឺរ៉ុបជ្រូងព្រៃបានកំទេចជនជាតិអាមេរិកាំងស្បែកក្រហម  
ស្ទើរតែផុតពូជអស់ ។

លុះតំបន់ណាមួយមានមនុស្សច្រើនគួរសមហើយ គេក៏រៀបតំបន់នោះឲ្យបានទៅជា  
រដ្ឋមួយឡើងហើយគេក៏បញ្ចូលរដ្ឋថ្មីនោះទៅក្នុងសហព័ន្ធរបស់គេ ។ ការបង្កើតរដ្ឋថ្មីទៀត  
ចេះតែមានដំណើរទៅមុខជាលំដាប់ សំដៅទៅទិសខាងលិចនិងខាងត្បូង ។

ការពង្រីកទឹកដី និងដំណុះប្រជាជនសំដៅទៅទិសខាងត្បូងអាចប្រព្រឹត្តទៅបានយ៉ាង  
ងាយដោយមានទន្លេមីស៊ីស៊ីពីជាជួរគមនាគមន៍ ។ ដើម្បីសំរួលការពង្រីកទឹកដីទៅទិសខាង  
លិច គេបានស្ថាបនាជួររទេះភ្លើងនិងព្រែកជីក ។ នៅឆ្នាំ ១៨៤០ ប្រទេសបារាំងមាន  
ជួររទេះភ្លើងប្រវែងត្រឹមតែ ៩០០ គ.ម. ស.រ.អ. មានរហូតទៅ ៧០០០ គ.ម. ។ ស្ថិតិ  
ខាងក្រោមនេះជាកស្តុតាំងបង្ហាញនូវកំណើនដ៏ឆាប់រហ័សនៃប្រជាជននៅ ស.រ.អ. :

- នៅឆ្នាំ ១៧៧៦ ស.រ.អ. មានប្រជាជនចំនួន ១ ៦០០ ០០០ នាក់
- នៅឆ្នាំ ១៨២៥ ស.រ.អ. មានប្រជាជនចំនួន ១០ ០០០ ០០០ នាក់
- នៅឆ្នាំ ១៨៤០ ស.រ.អ. មានប្រជាជនចំនួន ១៧ ០០០ ០០០ នាក់
- នៅឆ្នាំ ១៨៦០ ស.រ.អ. មានប្រជាជនចំនួន ៣១ ០០០ ០០០ នាក់



នៅឆ្នាំ ១៨៧០ ស.វ.អ. មានប្រជាជនចំនួន ៣៩ ០០០ ០០០ នាក់

នៅឆ្នាំ ១៨៩០ ស.វ.អ. មានប្រជាជនចំនួន ៦២ ០០០ ០០០ នាក់

នៅឆ្នាំ ១៩១២ ស.វ.អ. មានប្រជាជនចំនួន ៩៥ ០០០ ០០០ នាក់

កំណើនប្រជាជនឆាប់រហ័សបែបនេះមិនមែនបណ្តាលមកពីមានមនុស្សកើតច្រើនទេ គឺមកពីជនជាតិដទៃទៀតបាននាំគ្នាទៅតាំងនៅជាច្រើនឯស.វ.អ. ។ ហេតុនេះហើយបានជាស.វ.អ. បានស្គាល់បញ្ហាយ៉ាងស្មុគស្មាញខាងប្រជាជន ។

### ៣. បញ្ហាប្រជាជននៅ ស.វ.អ.

គឺបញ្ហាប្រកាន់ពណ៌សំបុរស្បែក ឬបញ្ហាប្រកាន់ជាតិសាសន៍ ។ ពួកអឺរ៉ុបបានប្រមូលទិញ ហើយបានដឹកនាំជនជាតិស្បែកខ្មៅជាច្រើនពីទ្វីបអាហ្វ្រិចទៅកាន់ ស.វ.អ. ដើម្បីយកទៅធ្វើជាទាសករ ជាហេតុនាំឱ្យមានជនជាតិអាហ្វ្រិចស្បែកខ្មៅច្រើននៅស.វ.អ. ។ ចំនួនជនជាតិអាហ្វ្រិចទាំងនោះមានច្រើនបំផុតនៅក្នុងរដ្ឋទាំងឡាយ ប៉ែកខាងត្បូងនៃស.វ.អ. ពីព្រោះនៅទីនោះ គេប្រើប្រាស់ពួកនេះជាទាសករ ក្នុងរបរកសិកម្ម ។

ទាសករស្បែកខ្មៅទាំងនេះមានកំរិតជីវភាពអន់ថយ រស់ដោយទុក្ខវេទនា ព្រមទាំងពុំបានស្គាល់សិទ្ធិ សេរីភាពដូចជាជនជាតិអាមេរិកាំងស្បែកសឡើយ ថ្វីបើមានច្បាប់លុបរបបទាសករក៏ដោយ ។ គេទាំងឡាយនោះត្រូវទទួលដោយឈឺចាប់នូវការរើសអើងខាងពណ៌សំបុរស្បែក ។ ជនជាតិទាំងនោះត្រូវមានទូរទេះភ្លើង សាលារៀន ភោជនីយដ្ឋាន វិហារ ឈាបនដ្ឋាន ។ល។ ដោយឡែកពីជនជាតិស្បែកស ។ ឯអាពាហ៍ពិពាហ៍រវាងជនស្បែកសនិងស្បែកខ្មៅក៏ត្រូវបានហាមឃាត់ដែរ ។

ការតវ៉ា ឬចលាចលបន្តិចបន្តួចជាបុព្វហេតុបណ្តាលឱ្យពួកស្បែកសរករៀងសំលាប់ពួកស្បែកខ្មៅតាមអំពើចិត្ត : សំលាប់ដោយគ្រាប់កាំភ្លើង ដោយព្យួរក ឬដោយដុតទាំងរស់ ។ រួមសេចក្តីមក គេទុកពួកស្បែកខ្មៅឱ្យនៅក្រៅសង្គមរបស់គេ ។

បញ្ហាពណ៌សំបុរស្បែកនេះក៏ត្រូវបានចោទចំពោះជាតិដទៃទៀតដែរ មានជនជាតិចិននិងជប៉ុនជាដើម ដែលបានទៅតាំងនៅជាច្រើនដែរនៅ ស.វ.អ. គេក៏បានតាក់តែងច្បាប់ដើម្បីការរាំងកុំឱ្យជនជាតិដទៃទៀតទៅតាំងនៅឯ ស.វ.អ. បានរហូតដល់ទៅជនជាតិស្បែកសដូចគ្នា ក៏គេហាមឃាត់ដែរ ដូចជាជនជាតិជ្វីប (Julf) ជាដើម ។


បញ្ហាប្រកាន់ពណ៌សំបុរស្បែកនេះបណ្តាលឲ្យមានសង្គ្រាមរវាងគ្នាឯងនៅ ស. រ. អ.  
ហើយបញ្ហានេះនៅតែមានចោទឡើងវិញតមកដល់បច្ចុប្បន្នកាលនេះ ។

**៤. ចំបាំងបំបែកស្រុក (Guerre de Sécession)**

ជនជាតិអាមេរិកាំងដែលរស់នៅប៉ែកខាងត្បូងនៃ ស. រ. អ. ច្រើនតែជាពួកកសិករ  
( ដាំកប្បាសជាដើម ) ឬជាពួកអ្នកចិញ្ចឹមសត្វ ។ ពួកអ្នកទាំងនោះត្រូវការទោសករស្បែក  
ខ្មៅជាជំនួយក្នុងមុខរបរបស់គេ ។ ដូចនេះហើយ បានជាពួកអ្នកទាំងនោះប្រឆាំងនឹង  
ច្បាប់លុបបំបាត់ទោសភាព ដែលកំហែងគំរាមដល់ប្រយោជន៍របស់គេ ។

ផ្ទុយទៅវិញ ជនជាតិអាមេរិកាំងដែលរស់នៅប៉ែកខាងជើងនៃ ស. រ. អ. ច្រើនតែជា  
ពួកឧស្សាហករ ។ ពួកអ្នកទាំងនេះមានបំណងចង់ឲ្យលុបបំបាត់ទោសភាពចោលពីដៃនដី  
នៃ ស. រ. អ. ទាំងមូល ដើម្បីធ្វើឲ្យជនជាតិអាមេរិកាំងគ្រប់ពណ៌សំបុរមានសិទ្ធិសេរីភាព  
ស្មើគ្នាទាំងអស់ ។

ពួកអាមេរិកាំងដែលមានបំណងចង់លុបបំបាត់ទោសភាព  
បានបង្កើតគណបក្សនយោបាយ  
មួយហៅថា «គណបក្សសា  
ធារណរដ្ឋ» (Parti Répu-  
blicain) ដែលបិតក្រោមការដឹក  
នាំរបស់លោក អាប្រាហាម  
លីនគូល (Abraham Lin-  
coln) ។ នៅឆ្នាំ ១៨៦០ គណ  
បក្សនេះបានឈ្នះឆ្នោត ហើយ  
លោកអាប្រាហាម លីនគូល ក៏  
ត្រូវបានគេជ្រើសរើសឲ្យធ្វើប្រធា  
នាធិបតីត្រួតត្រាលើ ស. រ. អ. ទាំងមូល ។



លោក អាប្រាហាម លីនគូល (១៨០៩-១៨៦៥)

ដោយដឹងថា គេមុខជានឹងលុបបំបាត់ទោសភាពចោល រដ្ឋប្រឹក្សាខាងត្បូងចំនួន១១  
បានសុំដកខ្លួនចេញពីសហព័ន្ធ ដើម្បីនាំគ្នាទៅបង្កើតសហព័ន្ធមួយថ្មីទៀត ។ ក៏ប៉ុន្តែ  
លោកប្រធានាធិបតីមិនព្រមជាដាច់ខាត ហើយមិនបណ្តោយឱ្យមានការ បាក់បែកគ្នាយ៉ាង  
នេះឡើយ ។ សង្គ្រាមរវាងពួកខាងជើងនិងពួកខាងត្បូងក៏បានផ្ទុះឡើង ។ សង្គ្រាម  
នេះបានប្រព្រឹត្តទៅពីខែមេសា ឆ្នាំ ១៨៦១ ដល់ខែឧសភាឆ្នាំ ១៨៦៥ យ៉ាងសាហាវយោរ  
យេវ បណ្តាលឱ្យខូចសំភារៈ និងបាត់បង់ជីវិតមនុស្សអស់ជាច្រើន ។

ពួកខាងជើងមានមនុស្សច្រើន មានគ្រឿងអាវុធស្តុកស្តម្ភជាងពួកខាងត្បូង ។ ឯ  
ពួកខាងត្បូងសុទ្ធតែជាអ្នកជំនាញ ថ្នាក់ក្នុងរឿងចំបាំង ។ នៅទីបំផុត ពួកខាងជើងបាន  
ទទួលជ័យជំនះ ។ ក៏ប៉ុន្តែ ក្នុងអំឡុងប៉ុន្មានថ្ងៃក្រោយពីការបញ្ចប់សង្គ្រាមមក ពួក  
ខាងត្បូងម្នាក់បានលបធ្វើឃាតលោកប្រធានាធិបតីលិង្គូល ។

ជ័យជំនះរបស់ពួកខាងជើង ក្នុងសង្គ្រាមបំបែកស្រុកនេះ បណ្តាលឱ្យមានផលវិបាកពីរ  
យ៉ាងសំខាន់ចំពោះ ស.រ.អ. គឺ

- ស.រ.អ. បិតនៅរួមគ្នាជាឯកភាពក្នុងសហព័ន្ធតែមួយដដែល
- ច្បាប់លុបបំបាត់ទោសភាពត្រូវយកមកអនុវត្តក្នុងដែនដី ស.រ.អ. ទាំងមូល ជាហេតុ  
នាំឱ្យជនជាតិអាមេរិកាំងគ្រប់ពណ៌សំបុរទាំងអស់ ជាពិសេសពួកស្បែកខ្មៅ ត្រូវមានសិទ្ធិ  
សេរីភាពស្មើគ្នា ។

**៥. សភាពនយោបាយនៅ ស.រ.អ.**

រដ្ឋធម្មនុញ្ញដែល ស.រ.អ. បានតាក់តែងតាំងពីឆ្នាំ ១៧៨៧ បានត្រូវយកមកប្រើប្រាស់  
រហូតមកដល់សម័យបច្ចុប្បន្ននេះ ដោយគ្រាន់តែមានការកែប្រែបន្តិចបន្តួច ដើម្បីសំរេបសំ  
រួលទៅតាមកាលៈទេសៈប៉ុណ្ណោះ ។ រដ្ឋធម្មនុញ្ញនេះបានរៀបចំរបបគ្រប់គ្រង ស.រ. អ.  
ឱ្យមានសភាពដូចតទៅ :

**ក. នយោបាយក្នុងប្រទេស**

រដ្ឋនីមួយៗ (សព្វថ្ងៃមានចំនួន ៥០) មានរបៀបគ្រប់គ្រងផ្ទៃក្នុង និងទំនៀមទំលាប់  
ពិសេសសំរាប់ខ្លួន ដូចជាច្បាប់ខាងតុលាការជាដើម ។ បញ្ហាណាដែលទាក់ទងទៅនឹង

សហព័ន្ធទាំងមូល ដូចជាចំបាំង កិច្ចការទូត ពាណិជ្ជកម្មក្រៅប្រទេស ឬរូបិយវត្ថុជា  
ដើមត្រូវបិតនៅលើការចាត់ចែងរបស់រដ្ឋាភិបាលសហព័ន្ធ ។

ប្រធានាធិបតីដែលជាអ្នកកាន់អំណាចនីតិប្រតិបត្តិ ត្រូវជ្រើសរើសដោយវិធីបោះឆ្នោត  
ក្នុងចំណោមបេក្ខជនពីររូប ដែលជាតំណាងនៃគណបក្សនយោបាយទាំងពីរ គឺគណបក្ស  
សាធារណរដ្ឋ និងគណបក្សប្រជាធិបតេយ្យ ។ អាណត្តិប្រធានាធិបតីមានរយៈកាល  
៤ ឆ្នាំ ។ ប្រធានាធិបតីអាចតែងតាំង « លេខាធិការ » ជាច្រើនរូបធ្វើជាសហការី  
របស់ខ្លួន ( នៅ ស.រ.អ. « លេខាធិការ » នេះមានមុខងារជារដ្ឋមន្ត្រី ) ។

អំណាចនីតិប្បញ្ញត្តិជាការរបស់សមាជិកមេរឹកាំង ដែលមានសភាទាំងពីរជួយធ្វើការ  
អមជន គឺរដ្ឋសភា និងព្រឹទ្ធសភា (Sénat) ។ ក្នុងរដ្ឋសភា រដ្ឋមន្ត្រីមានតំណាង  
រាស្ត្រតិចប្រើនតាមចំនួនប្រជាជនក្នុងរដ្ឋនោះ ។ ចំណែកនៅក្នុងព្រឹទ្ធសភាវិញ រដ្ឋមន្ត្រី  
អាចមានតំណាងតែ ២ រូបទេ ។

ក្រៅពីអង្គការទាំងនេះ នៅមានអង្គការសំខាន់មួយទៀតឈ្មោះ គុណាការជាន់ខ្ពស់  
(Cour Suprême) ដែលមានភារកិច្ចរកយុត្តិធម៌ វិនិច្ឆ័យវិវាទរវាងរដ្ឋនិងរដ្ឋ រវាងរដ្ឋនិង  
សហព័ន្ធ ឬវិនិច្ឆ័យគ្រប់បញ្ហាទាំងឡាយដែលហួសពីសមត្ថកិច្ចរបស់រដ្ឋ ឬរបស់សហព័ន្ធ ។

គួរកត់សំគាល់ថា ប្រធានាធិបតីនៅ ស.រ.អ. កាន់មុខតំណែងដូចជានាយករដ្ឋមន្ត្រី  
នៅប្រទេសដទៃទៀត ហើយមានអំណាចទូលំទូលាយណាស់ ពីព្រោះប្រធានាធិបតី  
ស.រ.អ. បានទទួលអំណាចផ្ទាល់ពីប្រជារាស្ត្រតែម្តង ដោយវិធីបោះឆ្នោត ដែលធ្លាប់បាន  
ប្រព្រឹត្តទៅដូចតទៅនេះ គឺបួនឆ្នាំម្តង គណបក្សនយោបាយទាំងពីរបានប្រជុំនយោបាយក្នុង  
គណបក្ស ដើម្បីជ្រើសរើសបេក្ខជនណាមួយជាតំណាងគណបក្សរបស់ខ្លួន ។ ក្នុងរវាង  
បីខែ បេក្ខជនទាំងពីររូប ដែលត្រូវបានជ្រើសរើសជាតំណាង ត្រូវធ្វើការយោសនាយ៉ាង  
សកម្មនៅគ្រប់រដ្ឋ ។ លុះគ្រប់កំណត់បីខែហើយ បេក្ខជនទាំងពីររូបនេះត្រូវប្រគល់ខ្លួនទៅ  
ឱ្យតំណាងប្រជារាស្ត្រ(១) បោះឆ្នោតជ្រើសរើសយកបេក្ខជនណាម្នាក់ឱ្យធ្វើជាប្រធានាធិបតី  
ក្នុងរយៈកាលបួនឆ្នាំ ។

(១) ក្នុងរដ្ឋមួយៗ ប្រជារាស្ត្របោះឆ្នោតជាសកលរើសតំណាងសំរាប់ទៅបោះឆ្នោត  
រើសប្រធានាធិបតីជំនួសគេ ។


ខ. នយោបាយក្រៅប្រទេស

នៅឆ្នាំ ១៩១៤ ស.រ.អ. បានក្លាយទៅជាមហាអំណាចមួយសំខាន់ជាងគេបំផុតក្នុងលោក ជាពិសេសខាងផ្នែកសេដ្ឋកិច្ច ។ ស.រ.អ. បានឡើងឋានៈលេខមួយគ្រប់វិស័យទាំងអស់ មានជាអាទិ៍ផលិតផលកសិកម្មនិងឧស្សាហកម្ម ។ ស្ថានភាពដ៏ប្រសើរនេះបានធ្វើឲ្យ ស.រ.អ. ចេញមុខយ៉ាងសង្ហារឹមឆាកអន្តរជាតិ ។

លោកប្រធានាធិបតីម៉ុងរេ (Monroë) បានប្រកាសលទ្ធិមួយថា «ទ្វីបអាមេរិចសំរាប់តែពួកអាមេរិកាំង» បានសេចក្តីថា ជនជាតិដទៃទៀតមិនត្រូវចូលទៅជ្រៀតជ្រែកក្នុងរឿងដែលមានកើតឡើងនៅទ្វីបអាមេរិចឡើយ ។

តាំងពីពេលនោះមក ឲ្យតែមានវិវាទរវាងប្រទេសណាមួយនៅទ្វីបអាមេរិច ជាមួយនឹងប្រទេសដទៃទៀត ស.រ.អ. តែងតែបង្ខំគូរវិវាទនោះឲ្យទទួល ស.រ.អ. ធ្វើជាអាជ្ញាកណ្តាលជានិច្ច ។ ម្យ៉ាងទៀត ស.រ.អ. បានធ្វើអន្តរាគមន៍ជាញឹកញយក្នុងវិបត្តិនានាដែល បានកើតឡើងនៅក្នុងលោក ។

នៅឆ្នាំ ១៨៩៨ ស.រ.អ. បានច្បាំងនឹងប្រទេសអេស្ប៉ាញ (Espagne) ដើម្បីដណ្តើមយកកោះគុយបា (Cuba) កោះពរតូរិកូ (Porto Rico) និងភីលីពីន (Philippines) ។



(ផែនទីសហរដ្ឋអាមេរិចក្នុងពេលពង្រីកទឹកដី)

នៅឆ្នាំ ១៩១២ ស.វ.អ. បានពង្រីកអំណាចនយោបាយ និងសេដ្ឋកិច្ចទៅលើប្រទេស  
មីចស៊ីច និងអាមេរិចកណ្តាល ហើយបានមកប្រណាំងប្រជែងជាមួយនឹងជប៉ុននៅចុង  
បូព៌ាប្រទេស ។

នៅឆ្នាំ ១៩១៧ ស.វ.អ. បានធ្វើអន្តរាគមន៍ក្នុងសង្គ្រាមលោកលើកទីមួយ ។  
សហរដ្ឋអាមេរិចដែលពីដើមសុទ្ធតែជារដ្ឋតូចៗ បិតនៅក្រោមអំណាចបារាំង ហើយ  
បន្ទាប់មកក្រោមអំណាចអង់គ្លេស បានរើខ្លួនឱ្យបានឯករាជ្យនៅឆ្នាំ ១៧៨៣ ហើយបាន  
ក្លាយទៅជាមហាអំណាចមួយសំខាន់ជាងគេបំផុតក្នុងលោក នៅឆ្នាំ ១៩១២ ។

### សំណួរ

១. គួរផែនទីបង្ហាញការពង្រីកទឹកដីនៅ ស.វ.អ. ។
២. ពន្យល់អំពីកំណើនប្រជាជននៅ ស.វ.អ. ។
៣. រៀបរាប់អំពីបុព្វហេតុ និងផលវិបាកនៃសង្គ្រាមរវាងគ្នាឯងនៅ ស.វ.អ. ។
៤. បង្ហាញលក្ខណៈនៃលទ្ធិប្រជាធិបតេយ្យនៅ ស.វ.អ. ។

៧. ចក្រភពរុស្ស៊ី  
ពីឆ្នាំ១៨៥៥ ដល់ ១៩១៧

ចាប់ពីសតវត្សទី ១៨ មក ដោយឥទ្ធិពលនៃវប្បធម៌អឺរ៉ុបខាងលិចដែលបានជ្រួតជ្រាប  
ចូលទៅក្នុងចក្រភពរុស្ស៊ី ព្រះរាជាចក្រភពនេះជាច្រើនអង្គ មានព្រះចៅ ព្យែរីក្រង់  
( Pierre le Grand ) និងព្រះមហារាជិនី កាតឺរីនី ២ ( Catherine II ) ជាដើមបាន  
រៀបចំប្រទេសជាតិ និងសង្គមជាតិឲ្យមានការលូតលាស់ខ្លះប្លែកពីមុន ។ ដំណើរ  
នៃការស្ថាបនាប្រទេសជាតិនេះ កាន់តែមានទំហំធំឡើងទៀត នៅពាក់កណ្តាលសតវត្ស  
ទី ១៩ គឺក្នុងរាជ្យព្រះចៅអាឡិចសង់ទី ២ ( Alexandre II ) ដែលព្រះអង្គទ្រង់បាន  
ប្រកាសអនុវត្តកម្មវិធីកែទម្រង់របៀបគ្រប់គ្រង សេដ្ឋកិច្ចនិងសង្គម ។

ជាមួយគ្នានឹងកំណែទម្រង់នេះ គេសង្កេតឃើញថា គំនិតនិងចលនាបដិវត្តន៍ក៏ចេះតែ  
ដុះដាលជាលំដាប់ដែរ ។ បញ្ញវន្តរុស្ស៊ីដែលកាន់តែមានចំនួនច្រើនឡើង ក៏ដុះគំនិតបំផ្លាញ  
រំលំរបបគ្រប់គ្រងចាស់ចោល ។ រីឯជនជាតិនានា មានប្តូរទម្លាប់ជាដើមដែលត្រូវចក្រភព  
រុស្ស៊ីជិះជាន់និងរំលោភយកទឹកដីនោះ ក៏បានខិតខំដណ្តើមយកឯករាជ្យខ្លួនមកវិញ ។

ប្រតិកម្មនៃវណ្ណៈអភិជនអ្នកកាន់អំណាចប្រឆាំងនឹងគំនិតថ្មី ព្រមទាំងវិបត្តិសេដ្ឋកិច្ចនិង  
សង្គម បានជំរុញចលនាបដិវត្តន៍ឲ្យជុំសជាក់លំដាប់ទាមទារសិទ្ធិសេរីភាព និងលទ្ធិប្រជា  
ធិបតេយ្យ ។ បាតុកម្មសំដែងកំហឹងនៃមហាជនក៏ចេះតែកើតមានឡើងជាលំដាប់ ពិសេស  
នៅឆ្នាំ ១៩០៥ ដែលគេអាចចាត់ទុកបានថាជាការសមកំលាំងនៃប្រជារាស្ត្រ សំរាប់វាយ  
រំលំផ្តាច់ព្រំគ្រន្ធរបបរាជានិយមផ្តាច់ការរុស្ស៊ី ក្នុងខែតុលា ឆ្នាំ ១៩១៧ ។

១. ប្រទេសរុស្ស៊ីមុនរជ្ជកាលព្រះចៅអាឡិចសង់ទី ២

ក. ចក្រភពរុស្ស៊ី

ដល់មករាជ្យព្រះចៅអាឡិចសង់ទី ២ ទំហំនៃចក្រភពរុស្ស៊ីសឹងតែប្រហាក់ប្រហែលផ្ទៃដី

